

భారీ వర్షాలు.. 18 మంది మృతి

ముంబై: మహారాష్ట్రలోని వివిధ ప్రాంతాల్లో ఎడతెరపి లేకుండా భారీ వర్షాలు కురుస్తున్నాయి. వీటి కారణంగా 18 మంది మృతి చెందారు. 65 మంది గాయపడ్డారు. ఈ మేరకు రాష్ట్ర విపత్తు నిర్వహణ సంస్థ వెల్లడించింది. భారీ వర్షాలు, రోడ్డు ప్రమాదాలు, పీడుగుపాటు, నీట మనిగి పోవడం కారణాల వల్ల ఈ మృతులు సంభవించాయని వివరించింది. రాష్ట్రవ్యాప్తంగా నైరుతి రుతుపవనాలు చురుగ్గా కడులుతున్నాయని.. ఈ నేపథ్యంలో గత 24 గంటలుగా భారీ వర్షాలు కురుస్తున్నాయని చెప్పింది. రాజధాని ముంబై మహానగరంతోపాటు ముంబై శివారు ప్రాంతం, రత్నగిరి, సిందుదుర్గ్, రాయ్గడ్ తదితర జిల్లాల్లో భారీగా వర్షం కురిసిందని తెలిపింది. మరోవైపు పశ్చిమ మహారాష్ట్రలోని అరంజ్ అల్లర్ జారీ చేసినట్లు పేర్కొంది.

RNI Regd. No. TELTEL/2023/86207

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి

సంపుటి : 3

సంచిక : 142

బుధవారం

18 జూన్ 2025

పేజీలు : 4

స్థానిక సంస్థల ఎన్నికల షెడ్యూల్ రాకముందే

బిజెపి - కాంగ్రెస్ పోటీ ..?

హైదరాబాద్ : తెలంగాణలో స్థానిక సంస్థల ఎన్నికలు త్వరలో జరగనున్నట్లు మంత్రి పొంగులేటి శ్రీనివాస్ రెడ్డి మున్సీ సృష్టం చేశారు. జూన్ నెలాఖరులోగా ఎన్నికల షెడ్యూల్ విడుదలయ్యే అవకాశం ఉందని చెప్పారు. నిన్న సీఎం రేపంతోరెడ్డి సైతం మంత్రులతో ఈ విషయంలో సుదీర్ఘంగా చర్చించి, రానున్న క్యాబినెట్ మీటింగ్లో ఫైనల్ డెసిషన్ తీసుకునే విధంగా కనరత్న చేస్తున్నట్లు తెలుస్తోంది. ముందుగా జడ్పీటీసీ, ఎంపీటీసీ ఎన్నికలు, అనంతరం సర్పంచ్ మరియు మున్సిపల్ ఎన్నికలు నిర్వహించే అవకాశాలు మెంగా కనిపిస్తున్నాయి. ఇప్పటికే మంత్రులు, ఎమ్మెల్యేలు ఆశించనటు కొన్ని కీలక సూచనలు చేస్తూ వస్తున్నారు.

ఎన్నికలకు మరో రెండు వారాలే మిగిలినందున, కాంగ్రెస్ శ్రేణులు పూర్తిగా సిద్ధంగా ఉండాలని పిలుపునిస్తున్నారు. గెలిచే అవకాశమున్న అభ్యర్థులను పార్టీ ఎంచుకుంటుందని, చిన్నపాటి లోటుపాట్లను సరిదిద్దుకుంటూ ప్రజల్లోకి సంక్షేమ పథకాలు, అభివృద్ధి

పనులను తీసుకెళ్లే బాధ్యతను అన్ని స్థాయిల నేతలు తీసుకోవాలని సూచిస్తున్నారు. రైతులకు సంబంధించిన రైతు భరోసా నిధులు, నన్నాలపై ప్రకటించిన రూ. 500 బోనస్ కూడా ప్రజల్లోకి తీసుకుని పోవాలని సూచిస్తున్నారు. మరోవైపు బీసీ రిజర్వేషన్లపై స్పష్టత లేకుండానే ఎన్నికలకు వెళ్లడంపై బీఆర్ఎస్ తీవ్రంగా స్పందించింది. మాజీ మంత్రి శ్రీనివాస్ గౌడ్ మాట్లాడుతూ.. కులగణన పేరుతో కాంగ్రెస్ ప్రభుత్వం ద్రామాలు ఆడుతోందని విమర్శించారు. కేంద్రానికి బిల్లులు పంపి చేతులు దులుపుకోవడం కాకుండా, బీసీలకు న్యాయం చేయాలని డిమాండ్ చేశారు. బీసీలకు ప్రాధాన్యత లేని పదవులు కట్టబెట్టి మోసం చేస్తున్నారని మండిపడ్డారు. ఇదే అంశంపై ఇటీవల మంత్రి సీతక్క వ్యాఖ్యలు కూడా చర్చకు దారి తీసాయి. అయితే తాను షెడ్యూల్ వచ్చేస్తుందని చెప్పలేదని, త్వరలో ఎన్నికలు జరుగుతాయని మాత్రమే వ్యాఖ్యానించానని ఆమె వివరణ ఇచ్చారు. ఈ నేపథ్యంలో ఈ నెలాఖరులో ఎన్నికల షెడ్యూల్ వెలువడే అవకాశంపై ఆసక్తి నెలకొంది.



‘లీడర్’.. ఎవరి కోసం.. కవిత పూచర్ ప్లానేనా?

బీఆర్ ఎస్ నాయకురాలు, ఎమ్మెల్యే కవిత సూతన కార్యక్రమానికి శ్రీకారం చుట్టారు. లీడర్ పేరుతో ఆమె యువతకు ఆహ్వానం పలుకుతున్నారు. రాష్ట్ర స్థాయిలో యువతను రాజకీయాల్లోకి తీసుకువచ్చేందుకు ప్రయత్నిస్తున్నారు. దీనిలో భాగంగా తాజాగా తెలంగాణ యువత, మహిళలకు రాజకీయ శిక్షణ అందించేందుకు తెలంగాణ జాగృతి ‘లీడర్’ కార్యక్రమాన్ని ఆమె ప్రారంభించారు. ఇప్పటి వరకు లేని ఈ కార్యక్రమానికి యువత నుంచి మహిళల నుంచి ఎలాంటి స్పందన వస్తుందనేది చూడాలి. అయితే.. ఈ కార్యక్రమం వెనుక చాలా పెద్ద వ్యూహమే కవిత రచించి ఉంటారని తెలుస్తోంది. ప్రస్తుతం రాష్ట్ర స్థాయి కార్యక్రమాన్ని హైదరాబాద్లో ఆమె ప్రారంభించారు. అయితే.. త్వరలోనే దీనిని జిల్లాల స్థాయి కూడా తీసుకువెళ్లనున్నట్లు కవిత చెప్పుకొచ్చారు. ఈ శిక్షణలో భాగంగా ప్రశ్నించే తత్వాన్ని, రాజకీయాలను కూడా యువతకు నేర్పున్నారు. వాస్తవానికి బీఆర్ ఎస్ తరపున ఈ కార్యక్రమాన్ని చేపట్టడం లేదు. కేవలం కవిత నేతృత్వంలోని జాగృతి తరపునే ఈ కార్యక్రమానికి శ్రీకారం చుట్టారు. ఇటీవల కాలంలో ఆమె బీఆర్ ఎస్ నాయకత్వంపై ఎదురు దాడి చేస్తుండడం.. ఆమె తండ్రి మాజీ సీఎం కేసీఆర్ ను దేవుడు అనడం.. ఆయన చుట్టూ దెయ్యాలని ఉన్నాయని చెప్పడం తెలిసిందే.

ఈ క్రమంలో ఆమె బీఆర్ ఎస్ జెండాను పక్కన పెట్టి జాగృతి పతకాన్ని ధరిస్తుండడం.. కార్యక్రమం, నాయకులను కలిసినప్పుడు కూడా ఇదే పంథాలో ముందుకు సాగుతుండడం వంటివి ఆమె కొత్త ఆశించాకు ఏదో పునాదులు వేస్తున్నారన్న చర్చకు బలాన్నిచేకారుస్తున్నాయి.


అయితే.. దీనిపై స్పష్టత లేకపోయినా.. ప్రస్తుతం చేపట్టిన లీడర్ కార్యక్రమం ద్వారా తన సైన్యాన్ని ఆమె స్వయంగా తీర్చిదిద్దుకుంటున్నారన్న చర్చ అయితే రాజకీయ వర్గాల్లో జోరుగా సాగుతోంది. ఇలా చేయడం ద్వారా కవిత భవిష్యత్తును రూపొందించుకుంటున్నారని కూడా పరిశీలకులు చెబుతున్నారు. మరి ఇది నిజంగానే ఆమెకు బలాన్ని చేకూరుస్తుందా? లేక.. వ్యూహం ఏంటి? అనేది చూడాలి. ఏదేమైనా.. కవిత ప్రారంభించిన లీడర్ కార్యక్రమం ఏమేరకు సక్సెస్ అవుతుందో కూడా చూడాలి.

బనకచర్ల ప్రాజెక్టుపై తెలంగాణ ప్రభుత్వం సంచలనం..

నేడు పవర్ పాయింట్ ప్రెజెంటేషన్

హైదరాబాద్ : తెలంగాణకు గోదావరి జలాల వ్యవహారంలో అన్యాయం చేసేలా ఏపీ ప్రభుత్వం చేపట్టిన బనకచర్ల ప్రాజెక్టుపై తెలంగాణ ప్రభుత్వం తీవ్ర నిరసన వ్యక్తం చేస్తోంది. ఇప్పటికే పలుమార్లు లేఖలు రాసిన తెలంగాణ ప్రభుత్వం తాజాగా ఈ ప్రాజెక్టుపై పవర్ పాయింట్ ప్రెజెంటేషన్ ఇచ్చేందుకు సిద్ధమైంది. రేపు 18వ తేదీన బుధవారం సాయంత్రం 4 గంటలకు హైదరాబాద్ నవీపాలయంలోని అఖిలపక్ష సమావేశానికి గోదావరి బనకచర్ల ప్రాజెక్టుపై పవర్ పాయింట్ ప్రెజెంటేషన్ ఇవ్వనున్నట్లు ఉత్తమ కుమార్ రెడ్డి ప్రకటించారు. ఈ సమావేశానికి కేంద్ర మంత్రులు కిషన్ రెడ్డి, బండి సంజయ్తోపాటు బీజేపీ, బీఆర్ఎస్ పార్టీ, ఎంఐఎం లోక్సభ, రాజ్యసభ సభ్యులకు లేఖలు పంపి మంత్రి ఉత్తమ్ కుమార్ రెడ్డి స్వయంగా ఫోన్ చేసి ఆహ్వానం పలికారు. ఆంధ్రప్రదేశ్ ప్రభుత్వం ప్రతిపాదించిన గోదావరి - బనకచర్ల ప్రాజెక్టుపై ప్రదర్శన - చర్చ తెలంగాణలోని అన్ని పార్టీల పార్లమెంటు సభ్యుల నుంచి సూచనలు అప్యనిస్తామని ఉత్తమ్ కుమార్ తెలిపారు.

ఆంధ్రప్రదేశ్ ప్రభుత్వం గోదావరి బనకచర్ల ప్రాజెక్టును నిర్మించాలని ప్రతిపాదించింది. ఈ ప్రాజెక్ట్ 1980 నాటి గోదావరి జల వివాద ట్రిబ్యునల్ అవార్డు, ఆంధ్రప్రదేశ్ పునర్వ్యవస్థీకరణ చట్టం 2014ను ఉల్లంఘించినట్లు కనిపిస్తోందని మంత్రి ఉత్తమ్ తెలిపారు. ఊహించిన విధంగా ఈ ప్రాజెక్ట్ తెలంగాణ ప్రజల నీటి హక్కులను ప్రతికూలంగా ప్రభావితం చేస్తోందని చెప్పారు. గోదావరి బనకచర్ల లింక్ ప్రాజెక్టుపై



తెలంగాణ ప్రభుత్వం అభ్యంతరాలు వ్యక్తం చేస్తూ ఇప్పటికే భారత ప్రభుత్వానికి లేఖలు రాశానని వెల్లడించారు. గోదావరి-బనకచర్ల లింక్ పథకంపై మేం అభ్యంతరాలను తీరస్కరించాలని తెలుపుతూ కేంద్ర జల శక్తి మంత్రి గోల్డే మన్కు లేఖ రాశామని తెలిపారు. పై అంశాలను దృష్టిలో ఉంచుకుని తదుపరి చర్యలు తీసుకోవడానికి జూన్ 18న సాయంత్రం 4 గంటలకు హైదరాబాద్లోని తెలంగాణ నవీపాలయంలోని నీటి పారుదల శాఖ కార్యాలయంలో జరిగే సమావేశంలో పాల్గొంటున్న సభ్యులందరి అభిప్రాయాలు/సూచనలను తీసుకోవాలని ప్రతిపాదించినట్లు మంత్రి కార్యాలయం ప్రకటించారు.

ఆ ప్రాజెక్టు అడ్డుత కట్టడమంటూ రాజేందర్ కితాబు

సీబిఐ విచారణకు అప్పగించాలంటున్న

కిషన్ రెడ్డి, లక్ష్మణ్, అర్వింద్

ఎన్నికలకు ముందు కాళేశ్వరం ఏటీఎం అన్న మోదీ

హట్ టాపిక్ గా మారిన బీజేపీ భిన్న వైఖరి

హైదరాబాద్: కమలం పార్టీలో కాళేశ్వరం ముసలం మొదలైంది. పార్టీ నేతలు భిన్న వైఖరే ఇందుకు కారణమవుతోంది. అసెంబ్లీ, పార్లమెంటు ఎన్నికల సమయంలో రాష్ట్రానికి వచ్చిన ప్రధాన మంత్రి సరేంద్ర మోదీ కాళేశ్వరం ప్రాజెక్టులో భారీ అవినీతి జరిగిందని, కేసీఆర్ కుటుంబానికి ఆ ప్రాజెక్టు ఏటీఎంలా మారందని, దీనిపై విచారణ జరిపిస్తామని చెప్పారు. మేడిగడ్డ బ్యారేజీ కుంగిపోయినా కేంద్రం స్పందించలేదు. రాష్ట్రంలో అధికారంలోకి వచ్చిన కాంగ్రెస్ ప్రభుత్వంలో ఏపీ ఘోష నేతృత్వంలో కాళేశ్వరం కమిషన్ ఏర్పాటు చేసి జుర్రుకోర్టులో ఎంక్వైరీ చేయిస్తోంది. ఈ నేపథ్యంలో అప్పట్లో ఆర్థిక మంత్రిగా పనిచేసిన ప్రస్తుత మంత్రికి గిరి ఎంపీ బీజేపీ నేత ఈటల రాజేందర్ ను విచారణకు పిలిచింది. ఈ నెల 6న ఈటల రాజేందర్ కాళేశ్వరం కమిషన్ విచారణకు పిలిచింది. హాజరైన ఈటల రాజేందర్ కమిషన్ ప్రశ్నలకు సమాధానాలు ఇచ్చారు. అంతా కేబినెట్ నిర్ణయం ప్రకారమే జరిగిందని, ఇంజనీర్ల సూచన మేరకే కాళేశ్వరం నిర్మించారని చెప్పుకొచ్చారు. బయటికి వచ్చిన తర్వాత కేసీఆర్ నిర్ణయమని మీడియా ముందు చెప్పారు. ఆ తర్వాత రెండు రోజులక్రితం ఓ టీవీ డిజిట్ లో పాల్గొన్న ఈటల తెలంగాణకు కాళేశ్వరం ప్రాజెక్టు అడ్డుత పరమని చెప్పుకొచ్చారు. ఈ ప్రాజెక్టు వల్ల భూగర్భ జలాలు పెరిగాయని, వేసవిలో సైతం చెరువులు మత్తకు దుండుతున్నాయని చెప్పారు. కాళేశ్వరం ప్రాజెక్టు వల్ల ప్రజలకు 100 లక్షల ఎకరాలను ఉన్నదని తెలిపారు. కాళేశ్వరం ఈ రోజు ఎస్సారెస్పీల్లో 14.8 లక్షల ఎకరాలకు బావుల్లో ఎలాంటి పూడికలు



తీయకుండా చివరి ఆయకట్టుకు నీళ్లు అందించింది అని పేర్కొన్నారు. ‘మిడ్మానేరు నుంచి అవసరమైతే రివర్స్ పంపింగ్ ద్వారా నిజామాబాద్ నుంచి కరీంనగర్కు లిఫ్ట్ ఇరిగేషన్కు నీళ్లు ఇచ్చేందుకు కూడా గ్యారంటీ ఏర్పడింది. వాగులు పారినయే. ప్రాణహిత-చేవెళ్ల, మేడిగడ్డ కింద వాగులు, వంకలు పొంగిపొర్లినయి. వందల చెక్ డ్యాములు కట్టడం వల్ల భూగర్భ జలాలు పెరిగాయి. నేను స్వాతంత్ర్యం. నేను 20 ఏండ్లు చూజారాబాద్ ఎమ్మెల్యేగా చేసిన కాల్యాల పొంటి తిరిగాను. చివరి ఆయకట్టుకు నీళ్లు ఇస్తామని చెప్పాము.. వరంగల్కు ఎన్నడూ ఇన్ని నీళ్లు రాలేవు. నల్లగొండకు ఎన్నడూ ఇన్ని నీళ్లు రాలేవు. కాళేశ్వరం ప్రాజెక్టుకు అయ్యే కరెంట్ బిల్లును పక్కన పెడితే రాష్ట్రానికి ప్రాజెక్టు అడ్డుత వరం’ అంటూ ఆకాశానికి ఎత్తారు. ఆ తర్వాత కేంద్ర మంత్రి, బీజేపీ స్టేట్ చీఫ్ కిషన్ రెడ్డి మీడియాతో మాట్లాడుతూ.. కాళేశ్వరం ప్రాజెక్ట్ రాష్ట్రానికి ఉపయోగం కన్నా సప్లం ఎక్కువగా కలిగించిందని, దీనిపై నేషనల్ డ్యామ్ సేఫ్టీ థాథాంటి నివేదిక ఇచ్చినది అన్నారు. కమిషన్ పేరుతో కాంగ్రెస్ సర్కారు కాలయాపన చేస్తోందని, కాళేశ్వరం విచారణను సీబిఐకి అప్పగించాలని డిమాండ్ చేశారు. ఈ ప్రాజెక్ట్ ఫీజుబిలిటీ లేనిదిగా బీజేపీ గతంలోనే చెప్పిందని, ఇప్పుడు కూడా సీబిఐ విచారణ కోరుతున్నామని తెలిపారు. ఈటల చెప్పిన సమాధానాలను ప్రస్తావించగా అది ఆయన స్టాండ్ అని, బీజేపీది కాదని పేర్కొనడం విశేషం. కాళేశ్వరం కమిషన్ బీజేపీ వైఖరి ఏమిటని ఈటలను అడగలేదంటూ దాట వేశారు. బీజేపీ ఎంపీగా కమిషన్ ఎదుట హాజరు కాలేదని, బీఆర్ఎస్లో ఆర్థిక మంత్రిగా ఉన్నప్పుడు ఏం జరిగిందో అదే చెప్పారని తెలిపారు. ఇదిలా ఉండగా.. బీజేపీ ఎంపీ డాక్టర్ కే లక్ష్మణ్, నిజామాబాద్ ఎంపీ అర్వింద్ సైతం కాళేశ్వరం విచారణను సీబిఐకి అప్పగించాలని కోరారు. ముఖ్యమంత్రి మొదలు ఇంజనీర్లు, నిపుణుల సంస్థల వరకు కుమ్మక్కయి డీపీఆర్ అప్రూవల్ కాకముందే కన్ ప్రెక్షన్ స్టార్ట్ చేశారని అన్నారు. ఈ ఎత్తిపోతల పథకంలో అవినీతిపై కేంద్రానికి లేఖ రాస్తే సీబిఐ వచ్చి ఎంక్వైరీ చేసి బాధ్యులెవరో తెలుస్తుందని అన్నారు. కాళేశ్వరంపై బీజేపీ నేతల భిన్న వైఖరి ఇప్పుడు హట్ టాపిక్ గా మారింది.



ఆ బాధ్యత కలెక్టర్లదే.. మంత్రి పొంగులేటి కీలక ఆదేశం

తెలంగాణ సమాజంలో భూమి కీలకమైన అంశమని, గత ప్రభుత్వం ధరణి పోర్టల్ వల్ల చేసిన తప్పిదాలతో రాష్ట్రంలోని ప్రతి గ్రామంలో వందల కుటుంబాలు భూ సంబంధిత సమస్యలను ఎదుర్కొంటున్నాయని రెవెన్యూ మంత్రి పొంగులేటి శ్రీనివాస్ రెడ్డి ఆవేదన వ్యక్తం చేశారు. భూ భారతి చట్టం ద్వారా ఈ సమస్యలన్నింటికీ పరిష్కారం చూపాలని మంగళవారం తనను కలిసిన జిల్లా కలెక్టర్లను ఆదేశించారు. కొత్తగా నియమితులైన సంగారెడ్డి కలెక్టర్ ప్రావీణ్య, సిద్దిపేట కలెక్టర్ ప్రామావతి, హైదరాబాద్ కలెక్టర్ హరిచందన, నిజామాబాద్ కలెక్టర్ వినయప్రాసారెడ్డి, స్వామి అండ్ రిజిస్ట్రేషన్ సైషల్ సెక్రటరీ రాజీవ్ గాంధీ పనుమంత్ నవీపాలయంలో రెవెన్యూ శాఖ మంత్రిని మర్యాదపూర్వకంగా కలిశారు. ఈ సందర్భంగా మంత్రి మాట్లాడుతూ.. గత ప్రభుత్వంలో భూములకు సంబంధించి రైతులు అనుభవించిన కష్టాలకు, బాధలకు విముక్తి కల్పించేలా భూ భారతి రెవెన్యూ సదస్సుల్లో వస్తున్న దరఖాస్తుల పరిష్కారానికి అత్యంత ప్రాధాన్యత ఇవ్వాలని సూచించారు. వచ్చే రెండు నెలలు రెవెన్యూ శాఖకు అత్యంత కీలకమైనపని, భూ సమస్యల పరిష్కారానికి గడువుగా నిర్ణయించిన ఆగస్టు 15 నాటికి న్యాయబద్ధమైన అన్ని దరఖాస్తులను పరిష్కరించాలని సూచించారు. సీఎం రేపంతో రెడ్డి నాయకత్వంలో రాష్ట్రంలో ప్రజాపాలన మొదలై ఏడాదిన్నర అవుతుందని, ఎవరూ ఊహించని రీతిలో భూ సమస్యలను పరిష్కరిస్తూ సంక్షేమం అభివృద్ధి పథకాలను ప్రజలకు చేరవేస్తున్నామన్నారు. ప్రభుత్వం రూపొందించిన పథకాలను అమలు చేసి అర్హులైన ప్రతి ఒక్కరికీ అందించవలసిన బృహత్తర బాధ్యత కలెక్టర్లదేనని అన్నారు. ప్రజల ఆకాంక్షలకు అనుగుణంగా ప్రభుత్వం పని చేస్తుందని ప్రభుత్వ ఆలోచనకు అనుగుణంగా కలెక్టర్లు పని చేయాలని సూచించారు.

సంపాదకీయం

షాక్ కు భారత్ బిగ్ స్కేచ్.. అదే జరిగితే బోట్లు బోట్లుకూ చుక్కలే!

పహల్గాం ఉగ్రదాడికి ప్రతీకారంగా భారత్ సైనిక చర్యకంటే ముందు దౌత్యపరంగా పలు కీలక నిర్ణయాలు తీసుకున్న సంగతి తెలిసిందే. ఇందులో భాగంగా... 1960లో భారత్ - పాక్ లు సంతకం చేసిన సింధూ నదీ జలాల ఒప్పందాన్ని రద్దు చేసింది. ఈ సమయంలో ఆ ఒప్పందం రద్దు నిర్ణయానికి పూర్తి న్యాయం జరిగే దిశగా భారత్ అడుగులు వేస్తోంది. అవును... పహల్గాం దాడికి ప్రతీకారంగా భారత్ తీసుకున్న సింధూ నదీ జలాల ఒప్పందం రద్దు నిర్ణయానికి కొనసాగింపు చర్యలు చేయవడంతోంది భారత్. ఇందులో భాగంగా.. ఇప్పటికే జమ్మూకశ్మీర్ లో హైడ్రో పవర్ ప్రాజెక్టుల్లో నీటి నిల్వ సామర్థ్యం పెంపుపై ప్రభుత్వం ప్రణాళికలు సిద్ధం చేస్తోందని చెబుతోన్న వేళ.. మరో ప్లాన్ చేస్తున్నట్లు తెలుస్తోంది. ఇందులో భాగంగా... సింధు నదీ జల వ్యవస్థలోని మూడు పశ్చిమ నదుల నుండి మిగులు ప్రవాహాన్ని హర్యానా, పంజాబ్, రాజస్థాన్ రాష్ట్రాలకు మళ్లించడానికి.. 113 కి.మీ పొడవైన కాలువను నిర్మించడానికి భారత్ ప్లాన్ చేస్తున్నట్లు తెలుస్తోంది. ఈ మేరకు సాధ్యాసాధ్యాలపై అధ్యయనాన్ని నిర్వహిస్తోందని జాతీయ మీడియాలో కథనాల్లోస్తున్నాయి. చినాబ్ ను రవి - బియాస్ - సట్లెజ్ వ్యవస్థతో అనుసంధానించే కాలువ నిర్మాణ పనులు రాబోయే మూడేళ్లలో పూర్తవుతాయని భావిస్తున్నారని అంటున్నారు. ఈ సందర్భంగా స్పందించిన హెంజుమంత్రి అమిత్ షా... మూడేళ్ల లోపు సింధూ జలాలను కాలువల ద్వారా రాజస్థాన్ లోని గంగానగర్ కు తీసుకెళ్లామని తెలిపారు. అప్పుడు పాకిస్తాన్ ప్రతీ నీటి చుక్క కోసం తహతహలాడుతుందని షా అన్నారు. ఇదే సమయంలో.. దీనిని యమునా నదికి అనుసంధానించే ప్రతిపాదన కూడా ఉందని.. అలా జరిగితే కాలువ పొడవు 200 కి.మీ అవుతుందని అంటున్నారు. ఈ పథకం వల్ల ఢిల్లీ, హర్యానా, పంజాబ్, రాజస్థాన్ వంటి రాష్ట్రాలు ఎంతో ప్రయోజనం పొందుతాయని భావిస్తున్నారు. కాగా... భారత్ ఆపరేషన్ సిందూర్ ను ప్రారంభించినప్పుడు ప్రధాని నరేంద్ర మోడీ స్పందిస్తూ.. “నీరు, రక్తం కలిసి ప్రవహించలేవు”, “ఉగ్రవాదం, చర్చలు ఒకేసారి జరగవు” అని నొక్కి చెప్పిన సంగతి తెలిసిందే.

తగ్గొల్పిందే జోరు..!



హైదరాబాద్ : ద్వినక్రవాహనదారులు నిబంధనలు ఉల్లంఘించి ట్రాఫిక్ పోలీసులకు చిక్కినప్పుడు అధిక శాతం మంది చెప్పే సమాధానాలు ఇవి. జరిమానా విధిస్తున్నా, జైలుశిక్ష పడుతున్నా అదే తీరు. తమ డ్రైవింగ్ అనుభవంతో ప్రమాదాలు అధిగమిస్తామనే అతివిశ్వాసం. ఒకవేళ పట్టుకున్నా చలానాతో బయటపడ్డాచ్చనే భావన.. నగర వాహనదారుల్లో ఎక్కువగా కనిపిస్తోందని ట్రాఫిక్ పోలీసులు పేర్కొంటున్నారు. అడ్డుకట్టవేసేందుకు.. నిబంధనలు ఉల్లంఘించే వారికి జరిమానాలు, జైలుశిక్షతోపాటు కుటుంబసభ్యుల సమక్షంలో కౌన్సెలింగ్ ఇస్తున్నారా ట్రాఫిక్ పోలీసులు. రహదారి ప్రమాదాల వీడియోలు, ప్రమాదం బారిన వైకల్యం సంభవించినా, మరణించినా కుటుంబం పరిస్థితులు ఎలా ఉంటాయనేది వివరిస్తూ మార్పు తెచ్చే ప్రయత్నం చేస్తున్నారు. **కాపాడిన శిరస్రాణం** ఓ మహిళా కానిస్టేబుల్ బైక్పై వెళ్తుండగా అవసర్య దిశలో వచ్చిన యువకుడు ఢీకొట్టడంతో ఆమె కిందపడ్డారు. కాల్కి తీవ్రంగాయింది. శిరస్రాణం ధరించటంతో ప్రాణాపాయం తప్పింది. శిరస్రాణం ధరించటంతో బైక్పై వెళ్తున్న యువకుడిని అవసర్య దిశలో వచ్చిన ఆటో ఢీకొట్టింది. తలకు శిరస్రాణం ఉండటంతో స్వల్పగాయాలతో యువకుడు ప్రాణాలతో బయటపడ్డారు. **ప్రమాదాలకు ప్రధాన కారణాలు** శిరస్రాణం ధరించకుండా వాహనం నడపటం : యూటర్న్ దూరమని అపసవ్యదిశలో ప్రయాణం నిబంధనల ఉల్లంఘనల్లో 18-35 మధ్య వయస్సులో ఎక్కువున్నారుని

వీరిలో అధికశాతం డెలివరీ బాచ్కు ఉంటున్నట్లు గుర్తించారు. రహదారి ప్రమాదాల్లో మృతి చెందుతున్న వారిలో 80 శాతం ద్వినక్రవాహనదారులే. **అపోహలు వద్దు** కట్టా హరిప్రసాద్, ఏసీబీ, పంజాగుట్ట ట్రాఫిక్ జుట్టురాలుతుందని, తలనొప్పి వస్తుందనే అపోహలతో చాలామంది హెల్మెట్ ధరించడం లేదు. మధ్యం తాగి వాహనం నడిపితే నియంత్రణ కోల్పోతారు. ఎదురుగా వచ్చే వాహనాలను అంచనా వేయలేరు. ఈ విషయాలు తెలుసుకోవాలి. కుటుంబసభ్యుల సమక్షంలో కౌన్సెలింగ్తో చాలామంది మారుతున్నారు. ఇదీ లెక్క (4 నెలల కాలంలో) రోడ్డు ప్రమాదాలు 820 మైనర్ డ్రైవింగ్ వల్ల మృతులు 10 క్షత గాత్రులు 750 శిరస్రాణం ధరించక మరణించింది 22 గుర్తించిన రాంగ్ డ్రైవింగ్ ప్రాంతాలు 50 ఈ ఏడాది ఇప్పటి వరకు ఉల్లంఘన కేసులు ఇలా మైనర్ డ్రైవింగ్ 1904 శిరస్రాణం 9,99,835 రాంగ్ రూల్ 1,86,312 ట్రిపుల్ రైడింగ్ 47,053 నంబర్ ప్లేట్ 25,631 సెల్ ఫోన్ 24, 312 డ్రంకెన్ డ్రైవ్ 18,100

సెలవుల్లో సాగు బడికెళ్లామో



హైదరాబాద్: క్షణం తీరిక దొరికితే చాలు చరవాణి తెరసు తడిమేస్తుంటారు. సామాజిక మాధ్యమాల్లో చురుకుగా ఉంటూ రీల్స్, స్టాప్, ఎక్కువ లైక్స్ అంటూ ఆదో లోకంలో తేలిపోతుంటారు. దీంతో వారి విలువైన బాల్యం స్మార్ట్ ఫోన్ లో బంధి అవుతోంది. స్నేహితులతో కలిసి సరదాగా గడపడం, ప్రకృతిలో మమేకమై ఆటలాడటాన్ని

మరిచిపోతున్నారు. ఆహ్లాదంతో పాటు విజ్ఞానాన్ని పెంచే వేసవి శిక్షణ శిబిరాలు ఉంటే వంపాలిని తల్లిదండ్రులు చూస్తున్నారు. ఈ ఆలోచనతోనే నగర శివార్లలో వ్యవసాయ పాఠశాలలు ఏర్పాటుయ్యాయి. పంట పొలాలు, పండ్ల మొక్కల, హైడ్రోపోనిక్స్ వంటి మెలకువలు నేర్పడంతో పాటు అనేక కార్యకాలల ద్వారా వారిలో జిజ్ఞాసను పెంపొందిస్తుండటంతో వేలాది మంది విద్యార్థులు వీటిల్లో చేరుతున్నారు. **అసలేం నేర్చిస్తున్నారు...** ఏడు నుంచి 17 ఏళ్ల పిల్లలను ఈ వ్యవసాయ పాఠశాలల్లో చేర్చుకొని రోజు నుంచి ఐదు రోజుల శిక్షణ ఇస్తున్నారు. చేపల్లలోని కొకుంటల్ల, కేసారం, బాకారం జాగీర్ తదితర ప్రాంతాల్లో ఇవి ఉన్నాయి. సీటీఎస్ ఈ సెలబ్ పాఠ్యాంశాల ఆధారంగా విద్యార్థులకు వాస్తవిక విజ్ఞానం అందించే ప్రయత్నం చేస్తున్నట్లు నిర్వాహకులు తెలిపారు. ఒకరోజు కార్యకాల అయితే ఉదయం నుంచి మధ్యాహ్నం వరకు, ఐదు రోజుల కార్యకాల అయితే ఐదన, భోజనం వంటి సదుపాయాలు కల్పించి నిపుణులతో విజ్ఞానం వంచుతున్నారు. వప్పులు, ధాన్యాలు, కూరగాయలు, పండ్ల పెంపకంలో చిన్నారలను భాగస్వామ్యం చేస్తున్నారు. కుప్పనూర్ గ్రాండ్, సేంద్రియ ఎరువుల తయారీ, పశువులకు మేత వేయడం చేయిస్తుండటంతో విద్యార్థులు సరికొత్త అనుభూతిని పొందుతున్నారు. దీంతో పాటు వ్యవసాయ క్షేత్రం మొత్తం తిరిగిలా ఫార్మట్రైన్ వంటివి ఏర్పాలు చేస్తుండటంతో సమయాన్ని ఆహ్లాదంగా గడిపేస్తున్నారు. **జీవన వైపుణ్యాలను అందిస్తున్నాం** వంశీ, వ్యవసాయ పాఠశాల నిర్వాహకుడు కార్యకాలల్లో భాగంగా జీవన వైపుణ్యాలను అందిస్తున్నాం. ఉదయాన్నే నిద్రలేపడం, ఆరోగ్యకరమైన ఆహారం తీసుకోవడం, ఉన్నర్ స్థిరత్వం పెంపొందించుకొనేలా శిక్షణ ఇస్తాం. తల్లిదండ్రులు వాటిని కొనసాగించాలి. ప్రకృతితో మమేకం, ఇంద్రియ అభివృద్ధి, బృందంతో కలిసి పనిచేయడం వంటివి ఇందులో ఉన్నాయి. వైపుణ్యాల ఎదురైనా తిరిగి పుంజుకోవాలనే అంశాలపై శిక్షణ అందిస్తున్నాం.

రాతపుస్తకం.. బాలలకు ఉపయుక్తం

కరీంనగర్ : సర్కారు పాఠశాలల్లో అభ్యసించే విద్యార్థులకు అనేక ప్రయోజనాలను ప్రభుత్వం కల్పిస్తోంది. మెరుగైన విద్యాబోధనతోపాటు పాఠశాలల్లో వారికి కావాల్సిన అన్ని రకాల సదుపాయాలను సమకూరుస్తోంది. అన్ని వసతులను ఉచితంగా అందిస్తున్న రాష్ట్ర ప్రభుత్వం నూతన విద్యాసంవత్సరంలో సర్కారు బడులను బలోపేతం చేసేందుకు వలు సంస్కరణలు తీసుకొస్తోంది. గతంలో లేని విధంగా నూతన విద్యాసంవత్సరంలో ప్రభుత్వ పాఠశాలల్లో 1-5 తరగతులు చదువుతున్న బాలలకు రాత పుస్తకాలను ఉచితంగా అందించేందుకు నిర్ణయం తీసుకుంది. ఏకరూప దుస్తులు, మధ్యాహ్న భోజనం, ఉచిత పాఠ్యపుస్తకాలను ఇప్పటికే బడుల్లో సమకూరుస్తున్న ప్రభుత్వం తాజాగా రాత పుస్తకాల పంపిణీకి సిద్ధమైంది. **13,910 మందికి ప్రయోజనం** వచ్చే నెలలో నూతన విద్యాసంవత్సరం ప్రారంభమవుతున్న నేపథ్యంలో బడుల ప్రారంభం నాటికి ఏకరూప దుస్తులు, ఉచిత పాఠ్యపుస్తకాలను అందించేందుకు జిల్లా విద్యాశాఖ సన్నద్ధమైంది. దీనికోసం ప్రభుత్వం తీసుకున్న నిర్ణయంతో 1-5 తరగతుల బాలలకు కూడా బడుల ప్రారంభం రోజునే రాత పుస్తకాలను అందించేందుకు నిర్ణయం ఉంది. జిల్లాలో 1-5 తరగతులు చదువుతున్న బాలు 13,910 మంది ఉన్నారు. రెండేళ్లుగా 6-10వ తరగతి విద్యార్థులకు రాతపుస్తకాలను ప్రభుత్వం ఉచితంగా అందిస్తోంది. నూతన విద్యాసంవత్సరంలో 1,



2 తరగతుల వారికి మూడు, 3-5 తరగతుల బాలలకు నాలుగు చొప్పున రాత పుస్తకాలను అందించనున్నారు. ప్రాథమిక పాఠశాలల్లో ప్రవేశాలు తగ్గుముఖం పడుతున్న నేపథ్యంలో వాటిని పెంచేందుకు విద్యాశాఖ తీసుకున్న నిర్ణయంతో జిల్లాలోని ప్రాథమిక పాఠశాలల్లో ప్రవేశాలు పెరిగే ఆస్కారం ఉందని ఎస్ టీ డి ఉపాధ్యాయులు పేర్కొంటున్నారు. ఇప్పటికే పలు పాఠశాలల్లో 1-5 తరగతుల బాలలకు కృత్రిమమేద(ఏబి) బోధనను ప్రయోగాత్మకంగా చేపట్టారు. నూతన విద్యాసంవత్సరంలో జిల్లాలోని మరిన్ని ప్రాథమిక పాఠశాలల్లో ఈ విధానాన్ని అమలు చేస్తుండటం కూడా ప్రవేశాల పెంపునకు దోహదపడే అవకాశముంది.

పట్టణాల్లోని ఇళ్లకు కాలతేలు

కరీంనగర్: జిల్లాలోని కరీంనగర్ నగరపాలక సంస్థతోపాటు మున్సిపాలిటీల్లో ఉన్న ఇళ్లకు కొలతలు నిర్వహించేందుకు చర్యలు ప్రారంభించారు. రెండేళ్ల కిందట భువన్ యాక్తో సర్వే చేపట్టగా ఆ సమయంలో 75 శాతం ఇళ్లను లెక్కించారు. 2018 సంవత్సరంలో విలీనమైన గ్రామాలతోపాటు నగరంలో నూతన భవనాల సంఖ్య విపరీతంగా పెరిగింది. వీటికి సరైన విధంగా పన్ను మదింపు జరగకపోవడం, అదనపు అంతస్తులు నిర్మించుకోవడం, అస్తిపన్ను పరిధిలోకి రాకపోవడం, అక్రమ నిర్మాణాలు కట్టడం, అన్ లైన్ లో ఇంటి నంబర్లు తీసుకోవడంతో కొలతల విషయంలో తేడాలు ఉంటున్నాయి. అస్తిపన్ను మదింపునగర, పురపాలకల్లో భువన్ యాక్ ద్వారా భవనాల చిత్రాలు, కొలతలను అక్షాంశాలు, రేఖాంశాల ఆధారంగా అంతర్గాలంలో నమోదు చేశారు. వీటన్నింటికి అస్తిపన్ను మదింపు ప్రక్రియ జరుగుతుంది. ఇప్పటికే అస్తిపన్ను సర్దుబాటు కావాల్సి ఉండగా పెండింగ్ లో ఉంచారు. ప్రస్తుత ఆర్థిక సంవత్సరం నుంచి పెంచిన మొత్తంతో డిమాండ్ నోటీసులు వచ్చే అవకాశముంది. అదనపు కట్టడాలకు నోటీసులు అస్తిపన్ను మదింపులో తేడాలు ఉండటంతో ఒక్కో ఇంటికి సర్వే చేస్తూ

అదనపు కట్టడాలకు నోటీసులు జారీ చేస్తున్నారు. కొత్తగా వచ్చిన వార్డు అధికారులకు డివిజన్లు, వార్డులు అప్పగించి తక్కువ అస్తిపన్ను చెల్లిస్తున్న జాబితాను తీసుకొని మళ్లీ కొలతలు చేపడుతున్నారు. ప్రధానంగా అదనంగా అంతస్తులు నిర్మించుకోవడం, అక్రమ నిర్మాణాలు చేపట్టిన వారిని వదలడం లేదు. వాణిజ్య సంస్థ అస్తిపన్ను వివిధంగా వస్తుందో నిశితంగా పరిశీలించేలా చర్యలు తీసుకుంటున్నారు. **పెరుగుతున్న పన్ను** భువన్ యాక్తోపాటు అదనపు నిర్మాణాలకు కొలతలు ఇవ్వాలసారంగా చేస్తుండటంతో అడ్డంగిలుగా పన్నుల భారం పడుతుంది. దాంతో ఇంటి యజమానులు ఆందోళన చెందుతున్నారు. కొందరికి అయితే ఎలాంటి కొలతలు చేపట్టకుండానే రివైజ్డ్ అస్తిపన్ను చెల్లించాలని ఒత్తిడి చేశారు. ఓ దశలో నల్లా కనెక్ట్ కూడా తొలగించారు. వీటిపై అభ్యంతరాలు పరిష్కరించుకునే అవకాశాన్ని ఇవ్వకుండా దాటేశారని మండి పడ్డారు. ప్రస్తుతం అస్తిపన్ను అధికంగా వస్తుందనే ఫిర్యాదుల మేరకు తిరిగి కొలతలు చేపట్టి అస్తిపన్ను రాబట్టుకోవాలని నిర్ణయించారు. **చెల్లనివేస్తే.. మంచివి కాదంటాయే..!** సీలగిరి : ఎండలు ముందుతున్నాయి. వేడి నుంచి ఉపశమనం పొందేందుకు చల్లటి పానీయాలు తీసుకుంటే బాగుంటుందని అందరూ భావిస్తుంటారు. అయితే చల్లనివేస్తే మంచి పానీయాలు కాదా అని ఆలోచించాలని నిపుణులు సూచిస్తున్నారు. వేసవిలో నవ్వుద్దిగా నీరు తాగాల్సిన అవసరం ఉంది. ఎండ వేడికి తట్టుకోలేక పలువురు జ్వర్స్ లు, ఐస్ క్రింలు, ఇతర పానీయాలు తీసుకుంటారు. వినియోగదారులను ఆకర్షించేందుకు నిర్వాహకులు వీటిలో రంగులు, ఇతర పదార్థాలను కలుపుతారు. వీటి వల్ల అనేక రకాల జబ్బులు వచ్చే అవకాశం ఉందని ఆహార కల్తీ నిరోధక శాఖ అధికారులు చెబుతున్నారు. **కల్తీకి అవకాశం ఉన్న పదార్థాలు** జ్వర్స్ లు, మజ్జిగ, ఐస్ క్రింలు ఫ్లావేఫర్స్, జంక్ ఫుడ్ లు కల్తీ జరిగేందుకు ఎక్కువగా అవకాశం ఉంటుంది. రంగులు, రుచి కోసం పలు రకాల రసాయనాలను వీటిలో కలుపుతారు. ఫుడ్ పాత్రికలపై తయారు చేసిన ఆహార పదార్థాలు తీసుకునే ముందు ఓ సారి ఆలోచించి తీసుకోవడం ఉత్తమం. జ్వర్స్ లు, ఐస్ క్రింలు తయారు చేసేందుకు కలుషిత నీరు, పాలు..పండ్లు త్వరగా పకానికి వచ్చేందుకు కాల్షియంలను వినియోగిస్తారు. **కల్తీపై నిరంతర నిఘా** -జ్యోతిర్కయ, జోనల్ అధికారి ఆహార కల్తీ నిరోధక శాఖ ఉమ్మడి నల్గొండ జిల్లా ఆహార పదార్థాలను కల్తీ చేస్తున్న వ్యాపారులపై నిరంతర నిఘా పెట్టాం. ఉమ్మడి జిల్లాలో సంచార తనిఖీ వాహనం తిప్పుతున్నాం. వినియోగదారులు ఫిర్యాదులు చేసిన చోట, అనుమానం ఉన్న ఫుడ్ తయారీ కేంద్రాలపై దాడులు చేసి కేసులు నమోదు చేస్తున్నాం. 2024-25 నల్గొండ జిల్లాలో మొత్తం 42 కేసులు నమోదు చేశారు. 9 చోట్ల అనారోగ్య కారకాలు ఉన్నట్లు గుర్తించారు. 33 చోట్ల నాణ్యత పాటించడంలేదని తేలింది. వీరికి రూ. 3.47లక్షలు జరిమానా విధించారు. వేసవిలో తీసుకోవాల్సిన పదార్థాలు -కల్కాణి, డ్రైటీయస్ వేసవిలో ఆరోగ్యం కోసం తాజా పండ్లు, అధిక నీటిని అందించే కూరగాయలు తీసుకోవాలి. నీటిని ఎక్కువగా తాగుతూ ఉండాలి. నీరు అధికంగా ఉండే సారకాయ, బీరకాయ, దోసకాయ, టమాట, కీరదోస మొదలైనవి తీసుకోవాలి. సబ్బా గింజలు రోజుకు 15 గ్రాములు నానబెట్టి తీసుకుంటే శరీరం వేడి నుంచి ఉపశమనం పొందుతుంది. డ్రైలు, అధిక కొవ్వు పదార్థాలు తీసుకోవడం మంచిది కాదు. షుగర్ వ్యాధిగ్రస్తులు పండ్లు, పండ్ల రసాలు, కీళ్ళురీ నీళ్లు తీసుకోవాలి. **గురుకులం.. పక్కా పర్యవేక్షణ బలం** సంగారెడ్డి : గురుకులాలు.. ఒకప్పుడు సీటు లభించాలంటే ప్రవేశ పరీక్షకు కష్టపడి చదవాలి. ఇక్కడ సీటు దక్కితే తమ పిల్లల భవిష్యత్ బాగుంటుందని తల్లిదండ్రులు సంబర పడేవారు. రానురాను గురుకులాల్లో నాణ్యత తగ్గుతోంది. విద్యార్థుల ఆత్మహత్యాలు తాల్పాయి.. భోజనం నాణ్యంగా లేకపోవడం వంటి కారణాలతో పిల్లలు వీటిలో చదివేందుకు అయిష్టత వ్యక్తం చేస్తున్నారు. ప్రతి ఏడాది ఎస్సీ, ఎస్టీ, బీసీ, మైనార్టీ గురుకులాల్లో 5వ తరగతి, ఇంటర్ లో ప్రవేశ పరీక్ష నిర్వహించి ప్రవేశాలు తీసుకుంటాయి. ఫలితాలు వచ్చిన తరువాత పిల్లలు చేరకపోవడంతో సెప్టెంబరు వరకు సైతం ప్రవేశాలు కొనసాగిస్తున్నారు. పూర్తి స్థాయిలో భర్తీ కావడం లేదు. **అద్దె భవనాల్లో ఇరుకుగా..** ఉమ్మడి మెదక్ జిల్లాలో పాలు వికారాబాద్ జిల్లాల్లో బీసీ, మైనార్టీ గురుకులాలు 56 ఉన్నాయి. వీటిలో చాలా వరకు అద్దె భవనాల్లో కొనసాగుతున్నాయి. తరగతి గదిలోనే తరచూ పాతలు వినడం.. రాత్రిపూట అదే గదిలో పడుకోవడం చేయాల్సి వస్తోంది. సొంత భవనాలు నిర్మిస్తామని పాలకులు హామీ ఇచ్చినా అమలు కావడంలేదు. కొద్దిపాటి శౌచాయాలు విద్యార్థుల సంఖ్యకు సరిపోవడం లేదు. దుర్వాసన వ్యాపిస్తోంది. విద్యార్థులు అసస్పృతకు గురై ఇబ్బంది పడుతున్నారు. వసతులు కల్పించాల్సిన అవసరం ఉంది. **ఆటపాటల ప్రోత్సాహం తక్కువ**సాంఘిక సంక్షేమ, గిరిజన, బీసీ గురుకులాల్లో గతంలో అనేక రకాల కార్యక్రమాలు నిర్వహించే వారు. విద్యాభ్యాసంపై దృష్టి పెడుతూనే మరోచెప్ప ఆటలు.. సాంస్కృతిక కార్యక్రమాల్లో తర్ఫీదు ఇచ్చేవారు. 5వ తరగతి నుంచే క్రీడలు నేర్పించేవారు. ఇక్కడ చదివే పిల్లలు వివిధ క్రీడల్లో రాష్ట్ర జాతీయ స్థాయిలో రాణించారు. ప్రత్యేకంగా కౌన్సిలర్లతో ప్రాథమిక తరగతులు నిర్వహించేవారు. తల్లిదండ్రులకు దూరంగా ఉండే వారు.. మార్కులు తదితర కారణాలతో ఆధునికతలు చేసుకోకుండా వాస్తవికత సైన్స్ కల్పించే వారు. వేసవి శిబిరాలు అన్ని జిల్లాల్లో నెల రోజుల పాటు ఉండేది. మూడేళ్ల నుంచి ఆరకొరగా చేపడుతున్నారు. పదే తరగతి, ఇంటర్మీడియట్ లో ఉత్తమ మార్కులు వచ్చేందుకు నిష్పాతులైన అధ్యాపకులతో ప్రత్యేక తరగతులు చెప్పించేవారు.

సాంకేతిక విద్య.. ఉన్నతికి బాట

సంగారెడ్డి : బాలికలు సాంకేతిక విద్య నేర్చుకొని తమ ఉన్నతికి బాట వేసుకునేలా తీర్చిదిద్దాలని విద్యాశాఖ లక్ష్యంగా నిర్దేశించుకుంది. ఇందుకు అనుగుణంగా కంప్యూటర్ విద్య ప్రవేశపెట్టాలని నిర్ణయించింది. ముందుగా ఎంపిక చేసిన కస్తూర్బాలు, ఆదర్శ పాఠశాలల్లో దీన్ని అమలు చేస్తారు. సాంకేతిక విద్య బోధనకు ప్రత్యేకంగా శిక్షకులను సైతం నియమించనున్నారు.

ఎంపిక చేసిన పాఠశాలల్లోనే..

ఉమ్మడి మెదక్, వికారాబాద్ జిల్లాల్లో ఎంపిక చేసిన కస్తూర్బా, ఆదర్శ పాఠశాలలకు కంప్యూటర్లను పంపిణీ చేశారు. సంగారెడ్డి జిల్లాలో నాలుగు ఆదర్శ, మూడు కస్తూర్బాలు, మెదక్ జిల్లాలో ఐదు ఆదర్శ, సిద్దిపేట జిల్లాలో 12 ఆదర్శ, వికారాబాద్ జిల్లాలో 9 ఆదర్శ పాఠశాలలకు వాటిని పంపిణీ చేయనున్నారు. కంప్యూటర్లు, ప్రింటర్, 2 కేవీఏ యూపీఎస్, 24 పోర్ట్ నెట్‌వర్క్ స్విచ్ బోర్డు, 305 మీ. కేబుల్ వైరు, పాఠశాలకు 125 మీటర్ల లాన్, ఆరు రాకేలు, జాక్ ప్యానెల్, ఎలక్ట్రికల్ స్పిర్ బోర్డు, 75 మీ. ఎలక్ట్రికల్ కేసింగ్, కంప్యూటర్ టేబుల్స్, కుర్చీలు పంపిణీ చేస్తారు.

బాలికలకు మాత్రమే అవకాశం



కంప్యూటర్లు కేటాయించారు. వసతిగృహానికి చేరుకున్నాక శిక్షణ ఇచ్చేలా కార్యచరణ రూపొందించారు. 6 నుంచి 10వ తరగతి విద్యార్థులకు అవకాశం కల్పించనున్నారు. మెదక్, సిద్దిపేట, వికారాబాద్ జిల్లాల్లో ఆదర్శ పాఠశాలలను మాత్రమే ఎంపిక చేయగా, సంగారెడ్డిలో ఆదర్శ పాఠశాలతో పాటు మూడు కస్తూర్బాలు ఈ జాబితాలో ఉన్నాయి.

జిల్లాల వారీగా..మెదక్: రామాయంపేట, చిన్నశంకరంపేట, బేక్కాల్, చేగుంట, నర్సాపూర్ (ఆదర్శ)

సంగారెడ్డి: మునివల్లి, రామనంద్రాపురం, పుల్లెల్, కల్వేర్ (ఆదర్శ), చౌటకూరు, గుమ్మడిదల, మొగుడంపల్లి (కస్తూర్బాలు)
సిద్దిపేట: దుబ్బాక, నంగునూరు, జగదేవపూర్, మిరుదొడ్డి, చిన్నకోడూరు, కోహెడ, హుస్సాబాద్, బెజ్జంకి కొండపాక, మద్దూరు, సిద్దిపేట, చేర్పాల (ఆదర్శ)
వికారాబాద్: యాలాల, వికారాబాద్, నవాబ్‌పేట, మర్పల్లి, పరిగి, తాండూరు, పుడూరు, బంటర్నారం, కుల్వనర్ల (ఆదర్శ).

నద్వినియోగం చేసుకోవాలి

ఆదర్శ, కస్తూర్బా విద్యాలయాల్లో బాలికల కోసమే కంప్యూటర్లు కేటాయించారు. వీరికి చదువుతో పాటు సాంకేతిక బోధన అందించేందుకు వాటిని అందిస్తున్నారు. నేరుగా ఆయా పాఠశాలలకు అందించి ఇన్‌స్టాల్ చేయిస్తారు. కంప్యూటర్ బోధనను నద్వినియోగం చేసుకోవాలి. సుప్రియ, జిల్లా బాలికల అభివృద్ధి అధికారిణి, సంగారెడ్డి

కాన్సు కెప్టాలిక్ దూరం

ఆదిలాబాద్ : వర్షాకాలంలో రవాణా సౌకర్యం లేని, వాగుల పక్కనే ఉన్న గ్రామాల్లోని గర్భిణులు కాన్పుల సమయంలో ఇబ్బందులు పడకుండా వైద్య శాఖ జిల్లాలో ‘బర్త్ వెయిటింగ్ రూం’ (కాన్సుకోసం వేచిఉండే గది)లను ఇప్పటికే సిద్ధం చేసింది. వాగులు ఉద్భుతంగా ప్రవహిస్తున్నప్పుడు నొప్పులు వస్తే కాన్పు కోసం ఆసుపత్రికి తీసుకెళ్లటం దుర్లభంగా మారుతుంది. ఇలాంటి సందర్భాల్లో మాతా,శిశు మరణాలు జరిగే అవకాశాలు ఎక్కువ. జిల్లాలో 201 సమస్యాత్మక గ్రామాలుగా గుర్తించింది. ఆయా గ్రామాల్లో ప్రపవ తేదీలు సమీపించిన గర్భిణులను వారం ముందే ఇక్కడికి తరలించటానికి ఏర్పాట్లు చేసింది.

జిల్లాలోని 22 పీహెచ్‌సీల పరిధిలో మొత్తం 201 గ్రామాలను సమస్యాత్మక గ్రామాలుగా వైద్య శాఖ గుర్తించింది. ఈ గ్రామాల్లో మొత్తం జూన్‌లో 43 మంది గర్భిణులు కాన్పులు కావాల్సి ఉన్నట్లు



గుర్తించగా ఇప్పటికే 18 మంది ప్రసవం కాగా ఇంకా 25 మందికి కాన్పులు కావాల్సి ఉంది. సమస్యాత్మక గ్రామాల గర్భిణులకు వైద్య శాఖ అవగాహన కార్యక్రమాలను సిబ్బంది ద్వారా నిర్వహిస్తోంది. వాగులు, వంకలు ఉన్న గ్రామాలకు వెళ్లి కాన్పుల సమయంలో వరదల వల్ల ఇబ్బందులు పడకుండా కాన్సుకు వారం రోజుల ముందే నిర్దేశిత కాన్పు కోసం వేచి ఉండే గదులకు వెళ్లి ఆసుపత్రిలో కాన్పులు చేయించుకోవాలని సూచిస్తున్నారు. అంబులెన్స్‌లు సైతం సిద్ధం చేస్తున్నారు.
జిల్లాలో పది చోట్ల..

జిల్లాలోని పెద్దాసుపత్రి రిమ్స్, ఝరి, నేరడిగొండ, గుడిపాతూర్, బజార్‌పాతూర్, ఇచ్చేద, ఇంద్రవల్లి పీహెచ్‌సీలు, నార్కూర్, ఉటూర్, బోధ్ పీహెచ్‌సీల్లో బర్త్ వెయిటింగ్‌రూంలను వైద్య శాఖ సిద్ధం చేసింది.

ఇదీ పరిస్థితి..

జిల్లాలో గర్భిణులు: 9,213

జూన్‌లో కాన్పు కావాల్సిన వారు 25

జూలైలో ,, 50

ఆగస్టులో ,, 56

అన్ని ఏర్పాట్లు చేశాం రాబోయ్ నరేందర్, డీఎంహెచ్ఓ.

జిల్లాలోని పది ఆసుపత్రుల్లో బర్త్ వెయిటింగ్ రూంలు సిద్ధం చేశాం. సమస్యాత్మక గ్రామాల్లో కాన్పు దగ్గర పడ్డ గర్భిణులను ప్రత్యేక అంబులెన్స్‌లో వారం, పది రోజులు ముందుగానే అక్కడకు తరలించి వసతి కల్పించడానికి ఏర్పాట్లు చేశాం. అక్కడ వారికి అన్ని వసతులు అందుతుంటుంటే ఉంచి సుఖ ప్రసవాలు అయ్యేలా ఏర్పాట్లు చేశాం.

గరుడ వార్త సేంద్రియం.. సర్కారు మంత్రం!



పరిగి : వ్యవసాయంలో పెరుగుతున్న పెట్టుబడులను నియంత్రించేందుకు జిల్లా వ్యవసాయ శాఖ ప్రత్యేక దృష్టి సారించింది. సేంద్రియ సాగును పెంచడం ద్వారా నాణ్యమైన అధిక దిగుబడులను సాధించేందుకు కార్యచరణ ప్రణాళికను రూపొందించింది. తద్వారా అన్నదాతల్లో మార్పు తీసుకురావడం ద్వారా అనవసర ఖర్చులను, వాతావరణ కాలుష్యాన్ని నియంత్రిస్తూ అధికాభివృద్ధి దిశగా నడిపించాలని యోచిస్తోంది. ఈ వానాకాలం నుంచే సాగుకు శ్రీకారం చుడుతోంది. ఈ నేపథ్యంలో ‘స్యూస్‌టబిల్డ్’ కథనం.

ప్రస్తుతం రెండు శాతమే: జిల్లా వ్యాప్తంగా ఈ పద్ధతిన సాగు చేస్తున్నది కేవలం రెండు శాతమే. వాస్తవానికి వరి, మొక్కజొన్న పత్తి పంటలకు పంట కాలం మొత్తం రెండు బస్తాల డీఏపీ ఎరువులు వాడతే చాలు. అలాంటిది ఎకరాకు ఆరు బస్తాల చొప్పున వినియోగిస్తున్నారు. దీంతో భూసారం నిస్సారంగా మారడంతో పాటు పంటలపై కీటకాల బెడద పెరుగుతోంది. వాతావరణ కాలుష్యం అధికమవుతోంది. కాంప్లెక్స్,

సర్కారు జాగాలెక్కడ?



కరీంనగర్ : కరీంనగర్ నడిజొడ్డున భగత్‌నగర్‌లోని ఓ ఆక్రమిత స్థలాన్ని ఇలా పొక్లెయిన్‌తో నేలమట్టం చేశారు. జిల్లా పరిషత్తు కు చెందిన 2 గుంటల భూమిని దర్జాగా కొందరు కబ్జా చేశారు. బహిరంగ మార్కెట్‌లో దాదాపుగా రూ.కోటి విలువ చేసే ఈ భూమిని జిల్లా కలెక్టరు పమేలా సత్పతి ఆదేశాలతో రెవెన్యూ సిబ్బంది తిరిగి స్వాధీన పర్చుకున్నారు. అందులో నిర్మించిన రేకుల షెడ్లు, ప్రహరీని తొలగించారు. జడ్పీ క్వార్టర్స్‌కు సమీపంలోని ఈ స్థలం కొన్నేళ్లుగా కబ్జాదారుల చెరలో ఉన్నా ఎవరూ పట్టించుకోలేదు. ఇటీవల జడ్పీ సీఈవో పరిశీలనలో ఇది కబ్జా అని తేలడంతో చర్యలు తీసుకున్నారు. కరీంనగర్ కార్పొరేషన్‌లో ప్రభుత్వ భూముల విషయంలో అధికారులు అలస్యంగా మేల్కొన్నారు. జిల్లా కేంద్రంలోని చాలా శాఖల పరిధిలో విలువైన భూములున్నాయి. కాలక్రమేణా పలుచోట్ల ఇతరుల చేతుల్లోకి కొన్ని వెళ్లగా.. మిగిలినవి అక్కడక్కడా ఉన్నాయి. రెవెన్యూ రికార్డుల్లో మాత్రం భూ విస్తీర్ణం పక్కాగా ఉన్నా.. క్షేత్రస్థాయిలో మాత్రం స్థలాల అసవాళ్లు సరిగా లేవు. గతంలో కొందరు కలెక్టర్లు ప్రభుత్వ స్థలాల పరిరక్షణ కోసం ప్రత్యేక కార్యచరణ చేపట్టారు. ప్రతి మూడు నెలలకో మారు సమీక్ష చేసి హెచ్చరిక బోర్డులను ఏర్పాటు చేశారు. కొన్ని చోట్ల ఇది ప్రభుత్వ స్థలమని గుర్తించేందుకు వీలుగా రాతి కడీలను ఏర్పాటు చేసి వాటికి నీలం, పసుపు రంగులను వేసి ఆక్రమణ కాకుండా

ఇంబిరమ్మ ఇళ్లకు ఇసుక కెప్టాలు



గంగాధర : గూడు లేని పేద కుటుంబాలకు ఇంధనమ్మ పథకంలో ఇల్లు నిర్మించి కల సాకారం చేయాలని ప్రభుత్వం నిర్ణయించింది. మొదట పైలట్ ప్రాజెక్టుగా మండలానికి ఒక గ్రామాన్ని ఎంపిక చేసి నిర్మాణాలకు శ్రీకారం చుట్టింది. తర్వాత నియోజకవర్గానికి 3500 చొప్పున లక్ష్యంగా నిర్ణయించి మొదటి విడతలో కొన్నింటిని మంజూరు చేశారు. జిల్లాలో 7728 ఇళ్లకు మంజూరు ఇచ్చిన అధికారులు 3325 నివాసాలకు మార్చుప్లేట్ ఇచ్చారు. స్థానికంగా ఇసుక లభించకపోవడంతో లబ్ధిదారులు అందోళన చెందుతున్నారు. **ముంచుకొస్తున్న పద్దం ముప్పు** అనేకే వర్షాకాలం.. వానలు కురిస్తే పునాదులు తవ్వడం ఇబ్బందిగా ఉంటుందని లబ్ధిదారులు ఆందోళన చెందుతున్నారు. గతంలోనైతే వాగులు, గుర్తింపు పొందిన రీవీల్డ్ ఇసుక లభించేది. కానీ పోలీసుల దాడుల నేపథ్యంలో నిర్మాణాలకు లభించడంలేదని ఆవేదన చెందుతున్నారు. నాలుగు దశల్లో రెండు డ్రిప్పుల చొప్పున 8 కొట్లార్ల ఇసుకను ఉచితంగా ఇవ్వడానికి నిర్ణయించిన అధికారులు జిల్లాలో మొత్తం 22 ఇసుక రీవీలు గుర్తించారు. బేసిమెంట్ స్థాయిలో 2 డ్రిప్పులు, గోడలు, నష్టల స్థాయిలో రెండు, స్లాబ్ స్థాయిలో 2, ఇంటి నిర్మాణం పూర్తయ్యాక 2 డ్రిప్పుల చొప్పున ఉచితంగా ఇసుక అందజేస్తారు. లబ్ధిదారులకు అవగాహన కల్పించక పోవడంతో వారు రెవెన్యూ అధికారుల చుట్టూ తిరుగుతున్నారు.

డీఏపీ పైపాటుగా వేయకుండా దుక్కిలోనే వాడాలి. ఒక్క యూరియాను మాత్రమే పైపాటుగా చల్లుకోవాలి. కానీ ఇష్టానుసారంగా పైపాటుగా చల్లడందంతో ఆర్థిక భారం పెరిగి అప్పుల ఊబిలో కూరుకుపోతున్నారు. దీనిని అడ్డుకట్ట వేసేందుకు సేంద్రియ విధానాన్ని అమలు చేస్తున్నారు.

అమలు ఇలా..

జిల్లాలో 20 మండలాలను ఎంపిక చేశారు.

ఒక మండలానికి ఒక క్లస్టరును ఒక గ్రామాన్ని ఎంపిక చేశారు.

దాని పరిధిలో 125ఎకరాలను 125మంది రైతుల ద్వారా సహజ సాగును ప్రోత్సహించనున్నారు.

జిల్లా వ్యాప్తంగా 100క్లస్టర్లలో పథకాన్ని అమలు చేయనున్నారు.

రెండు క్లస్టర్లకు కలిపి ఒక బయో ఇన్‌పుల్ రిసోర్సు సెంటర్‌ను ఏర్పాటు చేస్తారు. ఎంపిక చేసిన ప్రతి రైతుకు రూ.2వేల చొప్పున రెండేళ్ల పాటు అందజేస్తారు.

గణావృతం, జీవావృతం వంటి వాటిని సరఫరా చేస్తారు.

జిల్లాకు 13 బీఆర్సీ సెంటర్లు వచ్చాయి.

రసాయనిక ఎరువులు వాడకుండా సేంద్రియ ఎరువుతో సాగు చేసేలా శిక్షణ కార్యక్రమాలను నిర్వహించనున్నారు.

సఖీ కేంద్రాల్లోని మహిళలను కూడా ఇందులో భాగస్వామ్యం చేయనున్నారు. **రైతుల్లో మార్పు తెస్తాం**

తక్కువ పెట్టుబడితో అధిక దిగుబడులను సాధించేందుకు రైతుల్లో మార్పు తెస్తాం. ఈక్రమంలోనే సేంద్రియ ఎరువుల వినియోగాన్ని ప్రోత్సహిస్తున్నాం. అధిక మోతాదులో ఎరువుల వినియోగంతోనూ దిగుబడులు పడిపోతున్నాయి. రైతు వేదికల ద్వారా శాస్త్రవేత్తల సహకారంతో రైతులకు సాంకేతిక సహకారాన్ని అందిస్తూ చైతన్యం తెస్తున్నాం.ఎన్.మోహన్‌రెడ్డి, జిల్లా వ్యవసాయాధికారి

సమీకృతం.. సంచిగ్గం!

కాగజ్‌నగర్: సుమారు లక్ష జనాభా నివాసం ఉంటున్న కాగజ్‌నగర్ బల్డియాలో సరైన మార్కెట్లు లేకపోవడం పెద్ద సమస్యగా మారింది. రోజూ మార్కెట్‌తోపాటు అంబేద్కర్ చౌరస్తా, ఎల్లగౌడ్‌తోట రోడ్డు, ఎస్సీఐ రోడ్డు, ఎస్సీయార్ చౌరస్తా, సరీన్‌ల్వీ కాలనీల్లో రోడ్లపై దుమ్ము ధూళి మధ్య కూరగాయలు, మాంసం, చేపల విక్రయాలు కొనసాగుతున్నాయి. దీంతో ప్రజారోగ్యం ప్రశ్నార్థకంగా మారింది. ప్రతి ఆదివారం నిర్వహించే సంతతో ట్రాఫిక్ సమస్య మరింత జటిలంగా మారుతోంది. గత భారాన ప్రభుత్వ హయాంలో 2020లో పురపాలికకు సమీకృత మార్కెట్ మంజూరైనప్పటికీ నిర్మాణానికి నోచుకోవడం లేదు. రూ.7 లక్షల నిధులు ఏళ్ల తరబడి మూలుగుతున్నప్పటికీ అధికారులు, ప్రజాప్రతినిధులు పట్టించుకోవడం లేదు. పాలకవర్గం హయాంలో అధికారులు మార్కెట్ నిర్మాణానికి అనేక స్థలాలు పరిశీలించిన అనంతరం ఆదర్శనగర్ సబ్‌స్టేషన్ సమీపంలో ఉన్న బారెగూడ శివారులో స్థలాన్ని ఎంపిక చేసి భూమిపూజ కూడా చేశారు. అనంతర కాలంలో వివిధ కారణాల దృష్ట్యా అక్కడి నుంచి ఇతర చోటికి తరలించి నిర్మాణం చేపట్టేందుకు తీర్మానించారు. మరోసారి పరిశీలించి ఆర్ఆండ్‌బీ స్థలంలో నిర్మించేందుకు బెండర్లు పిలిచారు. ప్రస్తుతం ఆర్ఆండ్‌బీ భవనం శిథిలావస్థలో ఉండడంతో.. దాన్ని కూల్చి మార్కెట్ నిర్మాణం చేపట్టాల్సి ఉంది.

అన్నీ ఒక్కచోటే..

పట్టణంతోపాటు నియోజకవర్గం, మండలంలోని అనేక గ్రామాలు నుంచి వ్యాపారులు నిత్యం కాగజ్‌నగర్‌కు వస్తుంటారు. చిరు వ్యాపారులు కూరగాయలను ఎండలో ఎందుతూ, వానలో తడుస్తూనే విక్రయాలు జరుపుతున్నారు. పూలు, పండ్లు, తాజా కూరగాయలు ఒకేచోట అమ్మకాలతోపాటు మరోచె్చు మటన్, చికెన్, చేపల తదితర మాంసం విక్రయాలకు ప్రత్యేక వసతులతో కూడిన సమీకృత మార్కెట్‌ను రూపొందించారు. ఉపాధి అవకాశాలతోపాటు వినియోగదారులకు సౌలభ్యంగా ఉంటుందన్న ఉద్దేశంతో దీని నిర్మాణాలకు నిధులు మంజూరు చేశారు. అట్టహాసంగా శంకుస్థాపన చేసినప్పటికీ నేటికీ వసులు ప్రాంధం కాలేదు. లక్షల నిధులు విడుదల అయినప్పటికీ నిర్మాణాలు మాత్రం ప్రారంభం కాలేదు. ఈ నిర్మాణాలు పూర్తయితే కాగజ్‌నగర్‌లో కూరగాయలు, మాంసం, చేపలు తదితర వాటి క్రయవిక్రయాలన్నీ ఒకేచోట విక్రయించే అవకాశం ఉంటుంది.

ముందడుగు పడేనా?

పట్టణంలోని బస్టాండ్ సమీపంలో ఉన్న ఆర్ఆండ్‌బీ అతిథి గృహం శిథిలమైందని, ఈ స్థలంలో నిర్మాణం చేపట్టేందుకు అప్పటి పాలకవర్గం అనుమతులు తీసుకున్నారు. అతిథిగృహం భవనం కూల్చివేస్తే ఆ స్థలం అనుకూలంగా ఉంటుందని ప్రభుత్వానికి లేఖ రాయడంతో అనుమతి లభించింది. 2023 ఆనెండ్లి ఎన్నికల తర్వాత తిరిగి నిర్మాణ వసులు చేయాలని అధికారులు భావించినప్పటికీ.. బెండరు పొందిన గుత్తేదారు మృతి చెందడంతో వసులు మొదలు కాలేదు. ఎన్నికలు ముగిసి కాంగ్రెస్ ప్రభుత్వం కొలువుదీరి 18 నెలలు గడుస్తోంది. బల్డియాలో పాలకవర్గం సైతం లేకపోవడంతో.. అధికార యంత్రాంగం స్పందించి ప్రజల అవసరాల దృష్ట్యా సమీకృత మార్కెట్ నిర్మాణానికి అడుగులు వేయాల్సిన అవసరం ఉంది.

సిరాలపై చిగురిస్తున్న ఆశలు

బైంసా : బైంసా మండలం సిరాల శివారులో శ్రీరామసాగర్ (సిరాల) ప్రాజెక్టు 135 ఏళ్ల క్రితం నిజాం కాలంలో నిర్మించారు. అప్పట్లో నియోజకవర్గంలోనే అతిపెద్ద ప్రాజెక్టు అది. సిరాల, ఇలేంగా, మచ్చల్, దేంగా శివారులోని 1,895 ఎకరాల ఆయకట్టుకు రెండు పంటలకు నీరందేది. కాల క్రమంలో పూడిక చేరి ఆయకట్టు 1500 ఎకరాలకు పడిపోయింది. 2023 జూలై 28న కురిసిన భారీ వర్షాలకు ఎగువన ఉన్న చెరువులు తెగ పోవడంతో వరద ఉద్ధృతికి కట్ట కొట్టుకుపోయింది. దీని దిగువన వరద కాలువపై నిర్మించిన కొత్త చెరువు సైతం తెగ కాలువలు దెబ్బతిన్నాయి. దీంతో రైతుల పొలాలు కొట్టుకుపోయి పూడ్చిన నష్ట వాటిల్లింది. అప్పటి నుంచి రెండేళ్లుగా సాగు నీటికి నోచుకోలేదు. అధికారులు అంచనాలు వేసి ప్రభుత్వానికి నివేదించారు. 2024లో ప్రభుత్వం రూ.12.46 కోట్లకు అర్థికపరమైన అనుమతి ఇచ్చింది. బెండర్లు పిలిచే నాటికి వానాకాలం రావడంతో వసులు చేపట్టలేదు. ఈ ఏడాది జనవరిలో ప్రాజెక్టుతో పాటు వరద కాలువపై నిర్మించిన కొత్త చెరువు పునర్నిర్మాణ వసులు ప్రారంభించారు. ఆరు నెలల్లో అనకట్ల ప్రధాన తూము వసులు పూర్తయ్యాయి. కొత్త చెరువును పునరుద్ధరించారు. దీంతో ఆయకట్టు రైతుల్లో ఆశలు విగురించాయి. సాగు నీటిపై భరోసా కలుగుతోంది. మిగిలిన చిన్న చిన్న వసులను పూర్తి చేసి ఖరీదే పంటలకు నీరందిస్తామని అధికారులు ధీమా వ్యక్తం చేస్తున్నారు.

కాలువల వసులు ఎలా..?

కాలువ కొట్టుకు పోయినచోట మొరం వేశారు. కాలువ తవ్వే తీయాల్సి ఉంది. దెబ్బతిన్న చోట్ల మరమ్మతులు చేపట్టాల్సిన అవసరం ఉంది. 9.5 కి.మీ. పొడవు ఉన్న ప్రధాన కాలువలో ఏవుగా పెరిగిన తుంగ,



పిచ్చి మొక్కల తొలగింపు, పూడికతీత వసులు మిగిలి ఉన్నాయి. వానాకాలం రావడంతో వసులు నిలిచి పోతాయేమోనని, సాగు నీటిపై లభ్యతపై రైతుల్లో అనుమానాలు చోటు చేసుకుంటున్నాయి.

రెండేళ్లు సష్టపోయాం ఉప్పు సంతోక్, రైతు, ఇలేంగా

కట్ట తెగడంతో ఇప్పటికే నాలుగు పంటలు నష్ట పోయాం. ఈ ప్రాంతంలో భూగర్భ జలాలు అడుగంటాయి. చెరువు పూర్తి కావడంతో సాగు నీరు అందుతుందనే నమ్మకం పెరిగింది.

కాలువలు బాగు చేస్తేనే..చెవుల నరేక్, రైతు, సిరాల

చెరువు వసులు పూర్తయినా.. కాలువలు బాగులేక సాగు నీరందే అవకాశం లేదు. వానాకాలం వచ్చేసింది. వసులు చేపడుతారో లేదోనని అనుమానంగా ఉంది. వెంటనే కాలువల్లో తుంగ, పూడిక తొలగించి బాగు చేస్తేనే సాగు నీరందే అవకాశం ఉంది. **తుంగ తొలగించాలి**సీరం శ్రీనివాస్, రైతు, ఇలేగాంప్రధాన కాలువ పొడవునా తుంగ పెరిగింది. దిగువన ఉన్న మచ్చల్, దేంగా గ్రామాల పొలాలకు నీరు వెళ్లే అవకాశం లేదు. వెంటనే తుంగ తొలగింపు వసులు చేపట్టాలి.**సాగు నీరందిస్తాం** అనిలేకుమారజాదవ్, ఈశా, నీటిపారుదల శాఖ, నిర్మల్‌ప్రాజెక్టు వసులు ఆరు నెలల్లో పూర్తి చేశాం. ఖరీదేకు సుమారు 1800 ఎకరాలకు సాగు నీరందించేందుకు సిద్ధంగా ఉన్నాం. కాలువ దెబ్బతిన్న చోట నిర్మాణ వసులు కొనసాగుతున్నాయి. 15 రోజుల్లో తుంగ, పూడిక తొలగించి కాలువను శుభ్రం చేసి రైతుల పంటలకు నీరందిస్తాం.

పసుపు సాగుకు మొగ్గు

జగిత్యాల : రెండేళ్లుగా పసుపు కొమ్ములకు మంచి ధర పలకటం, నిజామాబాద్‌లో పసుపుబోర్డు ఏర్పాటుతో ఈ వానాకాలంలో పసుపుపం ట సాగుపై జిల్లా రైతులు ఆసక్తి కనబరుస్తున్నారు. రాష్ట్రంలో నిజామాబాద్ తర్వాత జగిత్యాల జిల్లాలోనే అధిక విస్తీర్ణంలో పసుపుపంటను విత్తుకోనున్నట్లు అధికారులు అంచనా వేస్తుండగా రైతులకు సర్కారు దన్ను కల్పించాల్సి ఉంది.ప్రస్తుతం పసుపు విత్తన లభ్యత ప్రధాన సమస్యగా మారింది. ఎకరాకు కనీసం 8-12 క్వింటాళ్ళ విత్తనం అవసరం ఉంటుండగా క్వింటాలుకు రూ.5 వేల వరకు వెచ్చిద్దామన్నా విత్తన పనువు లభించటంలేదు. ఈ నేపథ్యంలో ప్రభుత్వం ఇతర రాష్ట్రాల నుంచి మన నేలలకు అనువైన విత్తనాన్ని తెప్పించి ఇవ్వాలి. జిల్లాలో కనీసం 30 వేల ఎకరాల్లో పసుపు పంటను సాగుచేయనున్నం దున నిజామాబాద్‌లోని జాతీయ పసుపుబోర్డు అధికారులు, కమ్యూర్‌పల్లి పసుపు పరిశోధనస్థానం శాస్త్రవేత్తలతో ముందస్తు సాగు సలహాలను అందించాలి. ఉద్యానశాఖ ద్వారా పసుపు విత్తనం, బిందుసేద్య పరికరాలను రాయితీపై ఇవ్వాలి. పసుపు బోర్డు ద్వారా విత్తనంతో పాటు యంత్రపరికరాలు రాయితీపై ఇవ్వాలి. జిల్లాలో దుగ్గిరాల(ఎర్రగుంటూరు) ఏసీసీ79 తదితర రకాలు సాగులో ఉండగా బీఎస్ఆర్1, బీఎస్ఆర్2, సేలం, పీటీఎస్10, ఏసీసీ49, ప్రతిభ, రాజేంద్రనాథి, రాజేంద్రసోనియ తదితర మేలురకం విత్తనాలకు తెప్పించి రైతులకు అందించాలి. ప్రస్తుతం పసుపు సాగుచేస్తున్న రైతులు పశువుల ఎరువు, పర్యకంపో స్టుతో పాటు పెద్దఎత్తున చెరువుల్లోని పూడికమట్టిని తోటలకు తరలించారు. పసుపులో మిశ్రమసాగుకు అనువైన మక్కు విత్తనాలను కూడా రాయితీపై ఇవ్వాలిఉంది.



పసుపు దీర్ఘకాలిక పంట కాబట్టి ఈ సీజన్‌లో అధికధరతో రైతులు పసుపుసాగుకు మళ్లుతున్నా మట్టి వచ్చే చేసవివరకు ధరలు తగ్గకుండా ప్రభుత్వం పసుపుబోర్డు ద్వారా ఎగుమతులకు అవకాశం కల్పించాలి. రైతులు కోరుతున్నట్లుగా కేంద్రప్రభుత్వం పసుపునకు క్వింటాలుకు రూ.15 వేల కనీస మద్దతు ధర కల్పించాలి.

ఉమ్మడి జిల్లాలో ఉద్యాన పంటలపై పరిశోధనలు సాగించేలా జగిత్యాల మండలం వాలంతరి ప్రదర్శన క్షేత్రంలో ఉద్యాన పరిశోధనస్థానం ఏర్పాటుచేస్తే పసుపుతోపాటు మామిడి, మిరప, కూరగాయలు పండించే రైతులకు ఆసరాగా ఉంటుంది. మల్కాలలో ఉద్యాన కేవీకేను ఏర్పాటు చేయటం, పడిగెల్ వద్ద తలపెట్టిన పై సెస్‌పార్కు నిర్మాణాన్ని పూర్తిచేయటం, మన జిల్లాలోనూ పసుపు పాలిషింగ్, పొడి, రంగులు తదితర ఉప ఉత్పత్తుల తయారీ పరిశ్రమలను ఏర్పాటుచేస్తే ధరలో స్థిరత్వంతో రైతులకు దీర్ఘకాలికంగా లాభించనుంది.

వానాకాలం గట్టెక్కేదెలా!

పెద్దపల్లి : పల్లెల్లో పారిశుధ్యం పడకేసింది. చిన్నపాటి వర్షాలకే రహదారులు చిత్తదపుతున్నాయి. వీధుల్లో చిత్తా చెదారం పేరుకుపో తోంది. ఇళ్లలో సేకరించిన చెత్త తరలింపులో జాప్యం నెలకొంది. డిజిల్ కారతతో పంచాయతీ ట్రాక్టర్లు కదలడం లేదు. బ్లీచింగ్ పౌడర్ కొనుగోలు కోసం దిక్కులు చూడాల్సిన పరిస్థితి. పంచాయతీల్లో నిధులు లేకపోవడంతో బ్లీచింగ్ పౌడర్, వీధి దీపాలు, డిజిల్, ఇతర అవసరాల కు సొంత డబ్బులు వెచ్చిస్తున్నామని కార్యదర్శులు ఆవేదన వ్యక్తం చేస్తున్నారు. పంచాయతీ సాధారణ నిధులు ఖర్చు చేసుకునే అవకాశం లేదు. వర్షాకాలం ప్రారంభం కావడంతో ఈసారి పారిశుధ్య పనులు ఎలా చేయాలనే విషయపై సందిగ్ధం నెలకొంది.

ఇవీ సమస్యలు

తట్టలా, పారలు, పలుగులు, కొడవళ్ళ కొనుగోలుకు నిధులు లేవు. ట్రాక్టర్లకు డిజిల్ డబ్బులు లేక సేకరించిన చెత్తను తరలించడం లేదు. బల్బుల ఏర్పాటుకు నిధులు లేక వీధుల్లో అంధకారం నెలకొంటోంది. గతంలో జారీ చేసిన చెక్కులపై ఫ్రీజింగ్ ఉంది.

నిర్వహణ భారంతో ట్రాక్టర్లు మూలనపడుతున్నాయి.

ట్రాక్టర్లను చినియోగించుకోవాలంటూ అధికారులు ఒత్తిడి తెస్తున్నారు.

నిర్వహణ భారమేజిల్లాలో 267 పంచాయతీలుండగా వర్షాకాలంలో అంతటా రోడ్లు ధ్వంసమవుతున్నాయి. మురుగు నిలిచి దుర్గంధం వెదజల్లుతోంది. బ్లీచింగ్ పౌడర్, ఫాగింగ్ యంత్రాలను ముందస్తుగా



సిద్ధం చేసుకోవాలని ప్రభుత్వం ఆదేశించినా నిధులు కేటాయించలేదు. దీంతో ఊరింతటికీ కలిపి ఒకసారి ఫాగింగ్ చేయాలి వస్తే ద్రావణం, పెట్రోల్, డిజిల్ కొనుగోలుకు కనీసం రూ.4 వేలు ఖర్చవుతోంది. పంచాయతీ ఖాతాల్లో నిధులు లేకుంటే ఫాగింగ్ ఎలా చేయాలో అర్థం కాని పరిస్థితి. గతంలో కొనుగోలు చేసిన వీధి దీపాలు, బ్లీచింగ్ పౌడర్, టాగునీటి పరికరాలకు సంబంధించి బకాయిలుండటంతో దుకాణదారులు తిరిగి అరువుపై ఇచ్చేందుకు వెనకాడుతున్నారు.

పొంచి ఉన్న వ్యాధుల ముప్పు

వానాకాలంలో సీజనల్ వ్యాధుల భయం పొంచి ఉంది. ఏటా అపరిశుభ్ర వాతావరణంతో వేల సంఖ్యలో ప్రజలు మంచం పడుతున్నారు. డెంగీ, మలేరియా, చికెన్‌గన్నా వ్యాధులు కోరలు విప్పుతున్నాయి. పంచాయతీల్లో నిధులు లేకపోవడంతో వానాకాలం గుడం నుంచి ఎలా తప్పించుకోవాలో తెలియడం లేదు. గతంలో పంచాయతీలకు నెలకు రూ.7.50 కోట్లు ఆర్థిక సంఘం నిధులు జమయ్యేవి. పాలకర్షులు లేకపోవడంతో ఈ నిధులు నిలిచిపోయాయి. గ్రామాల్లో పైపులైన్ లీకేజీ ఆందోళన కలిగిస్తోంది. లీకేజీల మరమ్మత్తుకు నిధుల సమస్య తలెత్తింది. ప్రత్యామ్నాయంగా కేటాయస్తేనే సమస్యలు తొలగనున్నాయి. **పారిశుధ్యంపై ప్రత్యేక దృష్టి** -వీరబుచ్చయ్య, జిల్లా పంచాయతీ అధికారి పల్లెల్లో పారిశుధ్య నిర్వహణపై ప్రత్యేక కార్యాచరణ చేపట్టాం. మురుగు నిలిచే ప్రాంతాలను గుర్తిస్తున్నాం. ఫాగింగ్ యంత్రాలు సిద్ధం చేశాం. బ్లీచింగ్ పౌడర్, ఫాగింగ్ ట్రావణాలు కొనుగోలు చేసుకోవాలని నూచిస్తున్నాం. పారిశుధ్య పనులకు నిధులు మంజూరు చేశామన్నాయి. ప్రజలు వ్యాధుల బారిన పడకుండా పారిశుధ్యం మెరుగుపరుస్తాం.

ఆగితే మాకేంటి?



హైదరాబాద్: అభివృద్ధి జరిగితే ఏంటి.. జరగకపోతే ఏంటి.. కమీషన్లు వచ్చాయి.. లేదా అన్నదే ముఖ్యం.. జీహెచ్ఎస్‌లోని పలువురు ఇంజినీరింగ్ ఉన్నతాధికారుల తీరు ఇది. ఆసమర్థత, లంచాలకు మరిగి.. ప్రజలకు అవసరమైన పనులను కూడా గందరగోళంగా మార్చుతున్నారు. అందుకు ఎస్ఎన్‌డిపీ-2 ప్రాజెక్టు, హెచ్-నీటి ప్రాజెక్టులు నిలువెత్తు నిదర్శనం. ఓ ఇంజినీరింగ్ ఉన్నతాధికారి.. హడావుడిగా ఎస్ఎన్‌డిపీ పనులకు టెండర్లు పిలిచి రూ.4.5 కోట్ల కమీషన్ తీసుకుని చేతులు దులిపేసుకున్నారు. టెండరు ప్రక్రియలోని లోపాలతో పనులు ఇప్పటికీ మొదలవలేదు. రాష్ట్ర ప్రభుత్వం ఏడాదిన్నర కిందట రూ.7వేల కోట్ల పనులకు శంకుస్థాపన చేసింది. టెండరు ప్రక్రియ సరిగా చేపట్టకపోవడం, ఇతరత్రా కారణాలతో ఏడాదిన్నర అవుతున్నా.. పాతబస్తీలోని ఓ రోడ్డు విస్తరణ పని మినహా.. ఒక్కటి మొదలవలేదు. ఇంజినీరింగ్ ఉన్నతాధికారుల తీరుతో నాసిరకం పనులతో ప్రజలు అవస్థలు పడుతున్నారు.

భూములు తీక్కువే.. పాగోప్పగ్నకాలు ఎక్కువే!



హైదరాబాద్: భూ భారతి పోర్టల్‌లో రెవెన్యూ రికార్డులు లోపరహితంగా ఉండాలన్న లక్ష్యంతో రంగారెడ్డి జిల్లాలో ఉన్నతాధికారులు సేత్యాన రికార్డులను సవరించనున్నారు. ఇందుకోసం ప్రత్యేకంగా సర్వే నిర్వహించనున్నారు. ధరణిలో భూముల రికార్డులు అస్వస్థంగా ఉన్నాయని.. పట్టా భూములను నివేధిత జాబితాల్లో చేర్చారని.. ప్రభుత్వ భూములను ఆక్రమించేందుకు కొత్త సర్వేసంబర్లు సృష్టించారన్న ఆరోపణలు.. ఫిర్యాదులు రావడంతో రెవెన్యూ ఉన్నతాధికారులు ఈ నిర్ణయం తీసుకున్నారు. ఈ మేరకు రంగారెడ్డి, మేడ్చల్ జిల్లాల్లో మండలాల వారీగా సేత్యాన రికార్డులను పరిశీలించారు. 95శాతం మండలాల్లో రెవెన్యూ రికార్డుల్లో భూముల కంటే పట్టాదార్ పాస్‌పుస్తకాలు ఎక్కువగా ఉన్నట్లు అధికారులు గుర్తించారు. ఒక్కో మండలంలో 500 ఎకరాల నుంచి 800 ఎకరాలు ఎక్కువగా ఉన్నాయని తేలింది. సమగ్ర సర్వే నిర్వహించాక ఆక్రమ పట్టాదారులకు తాఖీదులు ఇచ్చి రెవెన్యూ రికార్డులను సవరించనున్నారు. **ఆదనపు సంబర్లు సృష్టించి..**రంగారెడ్డి జిల్లాలోని 26 మండలాల్లో

ఒక్క పసీ ముందుకు సాగితే ఒట్టు..

చెరువుల మధ్య గొలుసుకట్టు నాలాల అభివృద్ధికి ఏడాది కిందట ప్రస్తుత సర్కారు రూ.650 కోట్లతో ఎస్ఎన్‌డిపీ-2 పనులకు టెండర్లు పిలిచింది. కానీ ఇప్పటి వరకు ఒక్క పని కూడా మొదలవలేదు. ఇదేంటని ఓ ఇంజినీరింగ్ ఉన్నతాధికారిని అడిగితే.. క్షేత్రస్థాయి సర్వే చేపట్టకుండా.. కన్నలైన్స్ ఇచ్చిన ప్రతిపాదనలకు నేరుగా టెండర్లు పిలిచారని, సైట్ క్షియరెస్ సర్టిఫికెట్లు లేకపోవడం, స్థానికుల అభ్యంతరాలతో పనులు చేపట్టలేకపోతున్నామని ఆందోళన వ్యక్తం చేశారు. ఎందుకలా అని ప్రశ్నిస్తే.. ఆయన బదులిస్తూ.. ఒక శాతం కమీషన్ కోసం టెండర్లను హడావుడిగా పూర్తి చేసి, రూ.450 కోట్ల పనులకు గుత్తేదారులతో ఒప్పందాలు పూర్తి చేశారని, రూ.4.5 కోట్లు చేతులు మారినట్లు తెలిపారు. **క్షేత్రస్థాయిలో దారుణం..** రోడ్డుపై నిలిచే నీరు.. మ్యూన్‌హెూల్ నుంచి భూగర్భ వరద నీటి పైపులైనులోకి వెళ్లాలి. కానీ.. పైపులైనులోని నీరు రోడ్డుపైకి చేరుకు నేలా.. కేబీఆర్ పార్కు ఎదురుగా ఉన్న జూబ్లీహిల్స్ రోడ్డు నెం.14లో ఇంజినీర్లు పనులు చేపట్టారు. రోడ్డుకు అడుగు ఎత్తున మ్యూన్‌హెూజ్‌ను ఏర్పాటు చేశారు. పంజాగుట్ట ట్రాఫిక్ పోలీస్ స్టేషన్ ఎదురుగా.. ప్రధాన రహదారిపై ఆర్మెల్ల కిందట చేపట్టిన వరదనీటి పైపులైను, రోడ్డు పునరుద్ధరణ పనులు అప్పుడే దెబ్బతిన్నాయి. రోడ్డు నిర్మించకుండానే ఐఎస్ సడన్ డివిజన్‌లో ఇంజినీర్లు, గుత్తేదారు కలిసి రూ.9లక్షల బిల్లులు నొక్కేశారు. కాచిగూడ ప్రధాన రహదారిపై, హైదర్‌గూడ ప్రధాన రహదారిపై భూగర్భ వరద నాలా నిర్మాణం, రోడ్డు పునరుద్ధరణ పనులు తూతూమంత్రంగా జరిగాయి. భూసేకరణ, ఇతర సమస్యలేమీ లేకున్నప్పటికీ.. అమీన్‌హౌర్‌లో రోడ్డు విస్తరణ చేపట్టేందుకు బిఫ్ ఇంజినీరు ఆసక్తి చూపట్టేదని స్థానిక ప్రజాప్రతినిధులు గగ్గోలుపెడుతున్నారు.

వ్యాధుల కాలంలో అప్రమత్తత ఏదీ?

ఎల్లారెడ్డిపేట : పల్లెల్లో పారిశుధ్యం పడకేస్తోంది. వర్షాకాలం ప్రారంభమై న తరుణంలో కాలానుగుణ వ్యాధులు ప్రబలి ప్రమాదం ఉంది. వీర్లపల్లి మండలం కంచర్లలో ఇటీవల పలువురు జ్వరాల బారిన పడ్డారు. మరికొందరికి డెంగీ సోకినట్లు నిర్ధారణ అయింది. వర్షాలు కురుస్తున్న ప్రస్తుత కాలంలో పలు గ్రామాల్లో పారిశుధ్య లోపం తలెత్తుతోంది. పారిశుధ్య నిర్వహణపై అధికార గణం పట్టించుకోవడం లేదనే విమర్శలు వ్యక్తం అవుతున్నాయి. గ్రామాల్లో ముందస్తు జాగ్రత్త చర్యలు శూన్యమయ్యాయి వ్యాధులు ప్రబలి ప్రమాదం పొంచి ఉంది. **క్లోనేషన్ చర్యలేవీ?** గ్రామాల్లో మిషన్ భగీరథలో భాగంగా ఇంటింటికీ కుళాయిలను బిగించాల్సి ఉండగా ఆ పనులు అసంపూర్తిగా మిగిలిపోయాయి. నేరుగా ఇళ్లకు సరఫరా కావాల్సిన మిషన్ భగీరథ నీటిని నీటి ట్యాంకు లోకి చేర్చుతున్నారు. ఆ నీరు సరిపోవడం లేదనే ఉద్దేశంతో గ్రామాల్లోని మంచినీటి బోరుబావుల నీటిని కూడా ట్యాంకుల్లోకి మళ్లిస్తున్నారు. ట్యాంకుల నుంచి నీటిని పైప్‌లైన్ ద్వారా ఇళ్లకు అందిస్తున్నారు. కొన్ని గ్రామాల్లో నీటిని అందించే పైప్‌లైన్‌లు మురుగునీటి కాల్వలు గుండా వేశారు. పైప్‌లైన్ పగిలిపోయి, తాగునీరు కలుషితమవుతోంది. మురుగు కాల్వలు నిర్వహణ, నీటి ట్యాంకుల క్లోనేషన్ పనులు ఎక్కడా



కానరావడం లేదు. మురుగునీటి కాల్వల పక్కనే ఉన్న గడ్డిని తొలగించడం, బ్లీచింగ్ పౌడర్‌ను చల్లడం, ప్రతివారంలో రెండు రోజులు డ్రై డే కార్యక్రమాలను వంచాయతీ కార్యదర్శులు పూర్తిగా విస్మరిస్తున్నారు. పల్లెల్లో పారిశుధ్య నిర్వహణను పర్యవేక్షించే ఎంపీడివో స్థాయి అధికారులు తమకేమీ పట్టనట్లు వ్యవహరిస్తున్నారనే ఆరోపణలు మిస్తుంటున్నాయి. దీంతో ఆయా గ్రామాల్లో జ్వరాలు ప్రబలుతుండగా ప్రజలు ఆసుపత్రుల పాలవుతున్నారు. అధికారులు స్పందించి, గ్రామాల్లో పారిశుధ్య నిర్వహణ చర్యలను పక్కనపెట్టిగా చేపట్టాలని ప్రజలు కోరుతున్నారు.

నిర్లక్ష్యంతో సమస్య మరింత జటిలం

పల్లెలతోపాటు పట్టణాల్లోని ఆయా వార్డుల్లో న్యచ్చత లోపం కనిపిస్తుండటం ఆందోళన కలిగిస్తోంది. మురుగు కాలువలు పూడికతో నిండిపోయి కనిపిస్తున్నాయి. మురుగంతా నిల్వ కావడంతోపాటు దుర్గంధం వెదజల్లుతోంది. రోడ్లవెంట చెత్తాచెదారం దర్శనమిస్తోంది. వీధుల్లో చెత్త సేకరణ వాహనాలను తిప్పడం లేదనే ఫిర్యాదులు వస్తున్నాయి. గ్రామాల ప్రత్యేకాధికారులు, పంచాయతీ కార్యదర్శులు మురుగు నీటి కాల్వల్లో పూడికను తీయించడం లేదనే విమర్శలు వినిస్తున్నాయి. దోమలు, ఈగలు విజృంభిస్తున్నా సాగింగ్ చేపట్టడం లేదని, బ్లీచింగ్ పౌడర్ చల్లించడం లేదని స్థానికులు వాపోతున్నారు. కొన్నిచోట్ల ఏళ్ల కిందట నిర్మించిన కాల్వలు ధ్వంసంకాగా మరికొన్నిచోట్ల పూర్తిగా కనుమరుగయ్యాయి. మరమ్మత్తు పనులు, కొత్తగా నిర్మాణాలను చేపట్టకపోవడంతో పారిశుధ్య సమస్య మరింత జటిలమవుతోంది.

దోస్టెలో క్రీడా కోటా ఏదీ?

మెడక్ : ప్రభుత్వ, ప్రైవేట్ డిగ్రీ కళాశాలల్లో ప్రవేశం పొందేందుకు తెలంగాణ ప్రభుత్వం డిగ్రీ ఇన్ ఆన్‌లైన్ సర్వీసెస్ తెలంగాణ (దోస్ట్) వెబ్‌సైట్ ద్వారా దరఖాస్తు చేసుకునే అవకాశాన్ని కల్పించిన విషయం విదితమే. ఇందులో రిజర్వేషన్, విద్యార్హతలు తదితర వాటి ఆధారంగా విద్యార్థులకు సీట్లను కేటాయిస్తుంటారు. కానీ తెలంగాణ ఉన్నత విద్యాయం దలి దోస్ట్ ప్రక్రియలో క్రీడా అంశాన్ని (క్రీడా కాలమ్)ను తొలగించడం గమనార్హం. దీంతో క్రీడల్లో రాణిస్తున్న వారు ఆందోళన చెందుతున్నారు. ఈ కోటా కింద విద్యార్థులకు సచ్చిన కోర్సు, కళాశాలలో సీటు రాదని నిరుత్సాహానికి గురవుతున్నారు.

ఉమ్మడి మెడక్, వికారాబాద్ జిల్లాల్లో ప్రభుత్వ, ప్రైవేటు, గురుకులాలు కలిపి మొత్తం 80కి పైగా డిగ్రీ కళాశాలలు ఉన్నాయి. క్రీడాంశాల్లో ప్రతిభ చూపుతున్న వారికి క్రీడా కోట తొలగించడంతో నష్టం కలుగుతుందని వాపోతున్నారు. కేంద్ర, రాష్ట్ర ప్రభుత్వాలు ఆటలను ప్రోత్సహించేందుకు క్రీడాకారులకు ప్రత్యేకంగా ప్రభుత్వ ఉద్యోగాలు, ఉన్నత చదువులు, ఇతర పోటీ పరీక్షలు, ప్రవేశపరీక్షలు తదితర వాటిల్లో రిజర్వేషన్ సదుపాయాన్ని కల్పించాయి. కానీ తెలంగాణ ఉన్నత విద్యా మండలి ఆధ్వర్యంలో రాష్ట్ర వ్యాప్తంగా ఉన్న డిగ్రీ కళాశాలల్లో ప్రవేశాలకు ఉద్దేశించిన దోస్ట్ ప్రవేశంలో



మాత్రం క్రీడా కోటా అంశం తొలగించడం మెంక ఆంతర్యం ఏమిటో అర్థం కావడం లేదు. ఉమ్మడి జిల్లాకు చెందిన ఎంతోమంది తమకన్నమైన క్రీడాంశాల్లో రాష్ట్ర జాతీయ స్థాయిలో పతకాలు సాధిస్తున్నారు. దోస్ట్ ద్వారా ఎస్‌సీసీ, ఎస్‌ఎస్‌ఎస్, పలు సాంస్కృతిక కార్యక్రమాలకు ప్రత్యేకంగా సీట్లు కేటాయించి క్రీడాంశాన్ని మాత్రం మరిచారు. **2 శాతం రిజర్వేషన్..**

భారత ఒలింపిక్ సంఘం గుర్తించిన క్రీడలను పరగణనలోకి తీసుకొని విద్య, ఉపాధి రంగాల్లో 2 శాతం క్రీడాకారులకు రిజర్వేషన్ కల్పిస్తూ ప్రభుత్వం గతంలోనే ఉత్తర్వులు జారీ చేసింది. అంతర్జాతీయ, జాతీయ, రాష్ట్ర స్థాయిలో పతకాలు సాధించిన క్రీడాకారుల మెరిట్ ఆధారంగా కళాశాలల్లో, విశ్వవిద్యాలయాల్లో వారికి సీట్లు కేటాయిస్తుంది. **సదుపాయాన్ని కల్పిస్తే..** దోస్ట్‌లో సవరణలు చేసి క్రీడా విభాగాన్ని జత చేసి రిజర్వేషన్ సదుపాయాన్ని కల్పించాలి. అప్పుడే అర్హులైన క్రీడాకారులకు న్యాయం జరుగుతుంది. దోస్ట్ ప్రక్రియలో క్రీడా రిజర్వేషన్ సౌకర్యం కల్పించేలా అన్ని క్రీడా సంఘాలు ప్రభుత్వంపై ఒత్తిడి తీసుకురావాలి.(శ్రీనివాసరావు, జిల్లా కార్యదర్శి, పెటా టీఎస్, మెడక్

అగ్నేదాతేలూ పారాహుషార్..!

ఎల్లారెడ్డిపేట: ఎల్లారెడ్డిపేట మండలం కిష్టనాయక్‌తండాకు చెందిన గిరిజన రైతు ధరావత్ రమేష్ 2023 యాసంగి సీజన్‌లో మరో రైతుకు చెందిన 4.20 ఎకరాల భూమిని కొలుకు తీసుకొని, పరిపంట సాగుచేశాడు. ఏప్రిల్ మాసంలో రావర్ష గొల్లపల్లిలోని ఓ డీలర్ వద్ద పురుగు మందు కొనుగోలు చేసి, పంటకు పిచికారీ చేశాడు. 18 రోజుల్లో పురుగు మందు ప్రభావంతో వరిపైరు మొత్తం పాడై, వరి కంకులు చేయలేదు. నష్టపరిహారం ఇస్తానని నమ్మబలికిన నదరు డీలర్ ఆ తర్వాత చేతులెత్తేశాడని బాధిత రైతు ఆవేదన వ్యక్తం చేశాడు. ఈ విషయంలో అధికారులు చర్యలు తీసుకోలేదు. జిల్లాలో 187 లైసెన్సు కలిగిన ఎరువులు, విత్తనాలు, పురుగు మందుల విక్రయ దుకాణాలున్నాయి. ఇటీవల 15 మంది స్వయం సహాయక మహిళా సంఘాలకు విత్తనాలను విక్రయించేందుకు కొత్తగా లైసెన్సులు జారీ చేశారు. కాగా జిల్లాలో కొందరు డీలర్లు రైతుల అమాయకత్వాన్ని ఆసరాగా చేసుకొని నకిలీ విత్తనాలు, ఎరువులు, పురుగు మందుల అమ్మకాలను యధేచ్ఛగా చేపడతన్నారనే ఆరోపణలు మిన్నంటుతున్నాయి. దీంతో రైతులు తీవ్రస్థాయిలో నష్టపోతున్నారు. గడచిన రెండేళ్లలో సుమారు 15 మంది డీలర్లపై కేసులు నమోదు చేశామని అధికారులు చెబుతున్నారు.

నిబంధనలు పాటిస్తే మేలు

చాలామంది రైతులు తమకు కావాల్సిన విత్తనాలు, ఎరువులు, పురుగు మందులను ఇటీవల ఆన్‌లైన్‌లో కొనుగోలు చేయడం పరిపాటిగా మారింది. దీనివల్ల కల్తీ జరిగి అవకాశాలు మెండుగా ఉన్నాయి. సామాజిక మాధ్యమాల్లో పంట దిగుబడిపై వచ్చే పోస్టులను నమ్మవద్దు.



లైసెన్స్ కలిగిన డీలర్లను మాత్రమే సంప్రదించాలి. రసీదులతోపాటు ఖాళీ విత్తన ప్యాకెట్లను భద్రపర్చుకోవాలి.

డీలర్ల మాయాజాలం

విత్తనాలు, ఎరువులు, పురుగు మందుల విక్రయాల్లో కొంత మంది డీలర్లు మాయాజాలాన్ని ప్రదర్శిస్తున్నారు. రైతులు కొనుగోలు చేసిన వాటికి రసీదులు ఇవ్వడం లేదు. డిమాండ్ ఉన్న విత్తనాలను బ్లాక్ చేసి అధిక ధరలకు విక్రయిస్తున్నారు. పలు చోట్ల స్టాక్ పొజిషన్, ధరల పట్టికను ప్రదర్శించడం లేదు. పత్తి విత్తనాల్లో బీజీ-2(బోల్‌గార్డ్-2) రకాన్ని పండించడం, విక్రయించడం వరకే ప్రభుత్వ అనుమతి ఉంది. కానీ కొన్ని మండలాల్లో అనుమతి లేని బీజీ-3 లేదా హెచ్‌టీ(హెక్సాన్టెడ్ టాలరెంట్) విత్తనాలు కూడా అంటగడుతున్నట్లు తెలిసింది. మరికొన్ని చోట్ల ఇతర రాష్ట్రాల నుంచి విడి పత్తి విత్తనాలను, నకిలీ విత్తనాలను తీసుకొచ్చి గ్రామాల్లో విక్రయిస్తూ పట్టుబడిన సంఘటనలు జిల్లాలో చాలా ఉన్నాయి.

నిఘా తీవ్రతరం చేస్తాం

విత్తనాలు, ఎరువులు, పురుగుమందు దుకాణాలపై ప్రత్యేక నిఘా ఏర్పాటు చేస్తాం. ఏవోలు తనిఖీ చేస్తున్నారు. నకిలీ విత్తనాలు, పురుగు మందులు, ఎరువుల్లో నాణ్యతాప్రమాణాలపై అనుమానం వస్తే వాటి నమూనాలను పరిశోధన కేంద్రానికి పంపిస్తాం. ఏదైనా తేడా వస్తే కఠిన చర్యలు తీసుకోవడంతోపాటు అవసరమైతే డీలర్ లైసెన్సులను రద్దు చేస్తాం. వ్యవసాయాధికారులు సిఫార్సు చేసిన పురుగు మందులను మాత్రమే కొనుగోలు చేయాలి.అప్లైబేగం, జిల్లా వ్యవసాయాధికారి

ఉపాధికి ఊతం..!

సూర్యాపేట : జిల్లాలో జాతీయ ఉపాధిహామీ పనులు ముమ్మరంగా జరుగుతున్నాయి. పనులకు కూలీల చెల్లింపుల్లో అక్రమాలు చోటు చేసుకుంటూనే ఉన్నాయి. ఇకపై అవకతవకలకు తావులేకుండా వకడ్డుందిగా జరిగేలా చర్యలు తీసుకోనున్నారు. ఇందుకు గాను అయిదుగురితో కూడిన పర్యవేక్షణ కమిటీల ఏర్పాటుకు జిల్లాలో సన్నాహాలు చేపడుతున్నారు. గ్రామాల్లోనే ఏర్పాటుకు సమాయత్తం అవుతున్నారు. ఇప్పటికే గ్రామిణాభివృద్ధి శాఖ నుంచి జిల్లాకు, అక్కడి నుంచి మండల అధికారులకు ఆదేశాలు జారీ అయ్యాయి.

అక్రమాలకు తావులేకుండా పర్యవేక్షణ కమిటీలు గ్రామ స్థాయిలో నిఘా పర్యవేక్షణకు విజిలెన్స్ మానిటరింగ్ కమిటీలను రూపొందించనుంది. ఈ కమిటీలో మండల ప్రత్యేకాధికారి, పంచాయతీ కార్యదర్శి, మహిళా సంఘం సభ్యురాలు, ఉపాధి కూలీ, స్వచ్ఛంద సంస్థ సభ్యుడు ఉంటారు. వారం పాటు జరిగిన పనులపై



క్షేత్రస్థాయిలో పరిశీలిస్తుంది. పనుల మంజూరు, కూలీల హాజరు, కూలీ చెల్లింపులు పారదర్శకంగా జరిగాయో లేదా అని పరిశీలించి నివేదికను మండల పరిషత్తు అధికారులకు సమర్పిస్తారు. ఆ తరువాత మండల పరిషత్ అధికారులు జిల్లా కలెక్టర్‌కు నివేదిస్తారు. దీంతో పనుల ఎంపిక, పనుల నిర్వహణ, కూలీ చెల్లింపులు మొత్తం ఇక పారదర్శకంగా కొనసాగి అవకాశం ఉంది.

ఎంపికకు సూచనలిచ్చాం.. : అవ్వారావు, డీఆర్టీవో, సూర్యాపేట ఉపాధి పనులు పారదర్శకంగా జరిగేలా పూసేందుకు గ్రామీణ స్థాయిలో పర్యవేక్షణ కమిటీల ఏర్పాటుకు గ్రామీణ అభివృద్ధి శాఖ నుంచి ఆదేశాలు అందాయి. కమిటీలను గుర్తించి ఎంపిక చేసేలా మండల అధికారులకు సూచనలు జారీ చేశాం. త్వరలో ఏర్పాటు చేసి పనులు వకడ్డుందిగా జరిగేలా చర్యలు తీసుకుంటాం.

చివరి మజిలీకి చిక్కులు



కరీంనగర్ : నగర పరిధిలో పేద, మధ్యతరగతి ప్రజల చివరి మజిలీకి చిక్కులు వచ్చాయి. నగరంలో అమలు చేస్తున్న రూపాయికే అంత్యక్రియల పథకం నిలిచిపోయింది. రెండు రోజులుగా గుత్తేదారు చేతులెత్తడంతో పేద, మధ్యతరగతి ప్రజలు ఇబ్బందులు పడుతున్నారు. రాష్ట్రంలో ఎక్కడా లేని విధంగా ఈ పథకం అమలవుతోంది. దహన సంస్కారం చేసేందుకు గుత్తేదారుకు రూ.10 వేల చొప్పున చెల్లిస్తారు. టెండర్ గడువు ముగియగా కొన్ని నెలలపాటు పొడిగించారు. చివరికి బిల్లులు రాలేదనే కారణంతో గుత్తేదారు ఆ పథకం నిలిపివేయడం చర్చనీయాంశంగా మారింది. టెండర్ పొడిగించినా సక్రమంగా పని చేయడంలేదని, నిర్వహణ పూర్తిగా గాడి తప్పిందనే విమర్శలు వ్యక్తమవుతున్నాయి.

ఇసుక లభ్యతే.. పూర్తి పారదర్శకతే



సిరిసిల్ల: జిల్లాకు డీఎంఎఫ్‌టి (డిప్లీక్స్ మినరల్ ఫండ్ ట్రస్ట్)కు ఆదాయం సమకూరడంలో ప్రధానమైనది ఇసుక. అనుమతుల జారీలో రెవెన్యూశాఖ లోపాలు.. గనులు భూగర్భశాఖ పర్యవేక్షణలేమి.. అక్రమాయ్లకు వరంగా మారింది. ఇటు ప్రభుత్వ ఆదాయానికి భాగంగాండి పడుతోంది. అక్రమాలకు అడ్డకట్టచేసి.. అనుమతుల్లో పారదర్శకంగా వ్యవహరించేలా ‘సాండ్ ట్యాక్స్’ విధానం తీసుకురాబోతున్నారు. ఈ నేపథ్యంలో జిల్లాలో ఇసుక లభ్యత.. ప్రభుత్వానికి సమకూరే ఆదాయం.. సామాన్యులకు కలిసినప్పే తీరుపై కథనం.

రూ.63 కోట్ల ఆదాయం

జిల్లాలోని 13 మండలాలు ఉండగా 12 మండలాల్లో మానేరు, మూలవాగులు ప్రవహిస్తున్నాయి. వీటిలో నాణ్యమైన ఇసుక లభ్యమవుతోంది. గృహ అవసరాలు, ప్రాజెక్టులకు దీనికి ప్రాధాన్యం ఇస్తారు. జిల్లాలో 12 ఇసుక రీవేలను గనులశాఖ గుర్తించింది. వీటిలో వర్షాలకు వరదల ద్వారా ఏటా 14 లక్షల క్యూబిక్ మీటర్ల ఇసుక అందుబాటులో ఉంటుంది. దీని ద్వారా ఏటా రూ.6.34 కోట్ల ఆదాయం సమకూరుతుందని అంచనా. జిల్లాలో ఇంజినీరింగ్ శాఖల ద్వారా చేపడుతున్న నిర్మాణాలకు వినియోగించిన ఇసుక మొత్తానికి ఎంపీ రికార్డుల్లో వే బిల్లుల రసీదులను నమోదు చేయాలి. అప్పుడే బిల్లులు మంజూరు చేసేలా నిబంధనలు కఠినతరం చేశారు. ప్రస్తుతం వే బిల్లుల్లో ట్రాక్టర్ ఇసుక (మూడు క్యూబిక్ మీటర్లకు) రూ.450 చెల్లిస్తున్నారు. సాండ్ ట్యాక్స్‌లోనూ ఇదే ధరను నిర్ణయించే అవకాశం ఉంది.

నిబంధనలు ఇవీ..

కలెక్టర్ ఛైర్మన్‌గా ఇసుక నిర్వహణ కమిటీ ఏర్పాటైంది. గనులు,

రాములోరి గోశాలకు మహర్షి!

భద్రాచలం : భద్రాచలం శ్రీసీతారామచంద్రస్వామీ దేవస్థానానికి ఆంధ్రప్రదేశ్‌లోని అల్లూరి సీతారామరాజు జిల్లా ఎటపాక మండలం పురుషోత్తపట్నం గ్రామ పంచాయతీలో ఉన్న గోశాలకు మహర్షి పట్టనంది. రామాలయానికి 3 కి.మీ. దూరంలో గల ఈ గోశాలను పూర్తిస్థాయిలో విస్తరిస్తే దిశగా అధికారులు చర్యలు చేపట్టారు. 104 ఎకరాల విస్తీర్ణంలోని ఈ ప్రాంగణంలో ఇప్పటికే రూ.30లక్షలతో రెండు షెడ్ల నిర్మించగా.. వీటిలో సుమారు 75 ఆవులు, దూడలు ఉంటున్నాయి. ఎండ్డు, వానకు దెబ్బతినకుండా గోవుల దాణాను భద్రపర్చేందుకు రూ.5 లక్షలతో ఇసుప రేకులతో కంలైన తరహాలో రెండు గదులను ఉపయోగిస్తున్నారు. తాజాగా ప్రవాస భారతీయుల సహకారంతో రూ.40లక్షలతో రెండు షెడ్లను నిర్మించేందుకు ఈడ. రమాదేవి పర్యవేక్షణలో ఈఈ రవీంద్రనాథ్ పనులు ప్రారంభించారు. ఇవి కాకుండా మరో రూ.2 కోట్లతో ప్రతిపాదనలు రూపొందించారు.

భివృద్ధి కార్యవరణ?

రాములవారికి నిత్యపూజలు, అభిషేకాలకు గోవు పాలు అవసరం. నిత్య అన్నదాన సత్తంలో రోజుకు 2వేల మందికి భోజనాలు వడ్డిస్తుంటారు. మజ్జిగ తప్పనిసరి. అందుకేనూ పాలను తోడు పెట్టి మజ్జిగను అన్నదానంలో ఉపయోగిస్తున్నారు. రామాలయాం వద్ద గోకులంతో పాటు పురుషోత్తపట్నం లోని శ్రీ గోకుల రామం పేరిట గోశాలలు ఉన్నాయి. ఈ రెండుచోట్ల కలిపి సుమారు 80 గోవులను ఉంటున్నప్పటికీ పాలు ఇచ్చేవి పది లోపే. రోజుకు 15 మీటర్ల నుంచి 20 మీటర్ల పాలు లభిస్తున్నాయి. ఈనేపథ్యంలో ఆలయ అవసరాలకు ఇవి చాలకపోవడంతో వ్యాపారుల నుంచి కొంతమేర కొనక తప్పటం లేదు. ఈ సమస్యకు శాశ్వత పరిష్కారం కావాలంటే వందల సంఖ్యలో గోవులతో గోశాలను విస్తరించాలి. ఇది జరిగితే పవిత్రమైన గోక్షీరం పుష్పలంగా లభిస్తుంది. లీటరు పాలను కూడా బయట కొనకుండా చూడచ్చు.

దాతల సహకారంతో..

కార్పొరేట్లదే ప్రేమలు

నగర పరిధిలోని 60 డివిజన్లలో చనిపోయిన వారికి అంత్యక్రియలు నిర్వహించేందుకు పాలకవర్గ పదవీకాలంలో ఉన్నప్పుడు కార్పొరేటర్లు లేఖలు అందించారు. ఆ లేఖల ప్రకారం రేషన్‌కార్డు లేకున్నా, డివిజన్‌కు చెందిన వారు కాకున్నా సిఫార్సు చేసేవారు. మొత్తం మీద నెలకు 90 నుంచి 120 వరకు అంత్యక్రియలు చేసే వారు. పదవీకాలం ముగిసిన తర్వాత వార్డు అధికారులు ధ్రువీకరిస్తే తప్ప బల్డియా పథకం అమలు కావడంలేదు. మరో వైపు అంత్యక్రియల పథకం బిల్లులపై విచారణ జరిపించాలని పలువురు మాజీ కార్పొరేటర్లు డిమాండ్ చేస్తున్నారు. దీనిపై పర్యవేక్షణ పూర్తిగా కొరవడిందని చెబుతున్నారు.

ధ్రువీకరణ పత్రాలు తప్పనిసరి

రూపాయికే అంత్యక్రియల పథకం దుర్వినియోగం కాకుండా సిఫార్సు లేఖలు పక్కన బెట్టి నగరవాసులకు మాత్రమే ఈ పథకం వర్తించేలా నిబంధన పొందుపర్చారు. నగరంలో నివసిస్తున్నట్లు ఆధార్‌కార్డు, రేషన్‌కార్డు ఉన్న వారికి వార్డు అధికారి ధ్రువీకరించాల్సి ఉంటుంది. ఇలా ఉంటే నిలిచిపోయిన అంత్యక్రియల పథకంపై అధికారులు ఎలా స్పందిస్తారో చూడాల్సిందే.

టెండర్..రికాల్

నగరపాలక అధికారులు రూపాయికే అంత్యక్రియల పథకానికి ఇటీవల టెండర్ నోటిఫికేషన్ జారీ చేశారు. ఆ సమయంలో ఎవరూ ముందుకు రాలేదు. మళ్లీ రికాల్ చేసేందుకు చర్యలు చేపట్టారు. రూ.90 లక్షలతో టెండర్ నిర్వహిస్తుండగా ఈసారి వైకుంఠ రథం(వ్యాన్) నిర్వహణతోపాటు డీజిల్, డ్రైవ్‌తోపాటు రూపాయికే అంత్యక్రియలు చేసేలా పొందు పర్చారు. దాంతో వెన్‌కి తగ్గుతున్నట్లుగా తెలుస్తోంది.

వారం రోజుల్లో పూర్తి చేస్తాం

కాంట్రాక్టు గడువు ముగియకముందే ఇంజినీరింగ్ అధికారులు టెండర్ పిలిచారు. ఎవరు పాల్గొనకపోవడంతో మళ్లీ రికాల్ చేస్తున్నట్లు చెప్పారు. వారం రోజుల్లో ప్రక్రియ పూర్తి చేస్తాం.

వేణుమాధవ్, నహాయ కమిషనర్, నగరపాలక

పేడకేసిన పిల్లె పాలనే

జగిత్యాల : పల్లెలపై అధికారుల పట్టింపు లేకపోవడంతో అధ్వానంగా మారుతున్నాయి. ప్రత్యేకాధికారులు కన్నెత్తి చూడకపోవడంతో పారిశుధ్యం గాడితప్పుతోంది. పంచాయతీ కార్యదర్శులు సొంతంగా నిధులు వెచ్చించాల్సి వస్తోంది. కేంద్ర, రాష్ట్ర ప్రభుత్వాలు నిధుల విడుదలలో జాప్యంతో అభివృద్ధి పనులు నత్తనడకన సాగుతున్నాయి. జిల్లాలో 385 గ్రామ పంచాయతీలు ఉండగా 9 లక్షలకుపైగా జనాభా జీవిస్తున్నారు. పల్లెల్లో సర్పంచుల పదవీ కాలం ముగిసిన తర్వాత ప్రత్యేకాధికారులకు అప్పగించారు. ప్రభుత్వం నుంచి గ్రాంటు విడుదల కాక పంచాయతీలలో నిధులు లేకపోవడంతో ప్రత్యేకాధికారులు పల్లెల వైపు కన్నెత్తి కూడా చూడటంలేదు. పంచాయతీ కార్యదర్శులు ఉన్న నిధులతో చిన్న చిన్న పనులు చేస్తున్నారు. చిన్న గ్రామ పంచాయతీల్లో నిధులు లేక పంచాయతీ కార్యదర్శులే ఖర్చులు భరించాల్సిన పరిస్థితి నెలకొంది. దాదాపు ఏడాదికిపైగా ప్రభుత్వం నుంచి నిధులు రాక జిల్లాలోని పల్లెల్లో అభివృద్ధి కాసరావంటేదు. పెద్ద గ్రామ పంచాయతీలకు నిధులు మెండుగా ఉండగా చిన్న గ్రామ పంచాయతీల పరిస్థితి అధ్వానంగా తయారైంది. పల్లెలకు ప్రత్యేకాధికారులు వెళ్లకపోవడంతో పారిశుధ్యం లోపించింది.

పారిశుధ్య కార్యకులు, ఈ పంచాయతీ ఆపరేటర్లు, ఇతర సిబ్బందికి



వేతనాలు కూడా రావటంలేదు. వేతనాలు రాకపోతే తమ పరిస్థితి ఏమిటని ఆవేదన వ్యక్తం చేస్తున్నారు. కనీసం ఏప్రిల్ నెలలోనైనా ప్రభుత్వం నిధులు విడుదల చేయాలని వేడుకుంటున్నారు. పంచాయతీ ఎన్నికలు నిర్వహిస్తే సర్పంచులైన తమ సమస్యలు పట్టించుకుంటారని గ్రామస్థులు పేర్కొంటున్నారు.

విధుల్లో చేరని జిల్లా పంచాయతీ అధికారి

పల్లె పాలనను పట్టించుకోవటంలేదనటానికి మరో నిదర్శనం జిల్లా పంచాయతీ అధికారి లేకపోవటం. జిల్లా పంచాయతీ అధికారి దేవరాజ్ బదిలీ అయిన తర్వాత డీఆర్‌డీవో ఏపీటీ మదన్‌మోహన్‌కు ఆదనపు బాధ్యతలు అప్పగించారు. ప్రస్తుతం ఆయన రెండు విధులు నిర్వహించటం ఇబ్బందిగా మారింది. నిజామాబాద్ డిఎల్‌ఓవోగా పని చేస్తున్న ఎం.శ్రీనివాస్‌కు బదిలీ ఉత్తర్వులు ఇచ్చినప్పటికీ ఆయన విధుల్లో చేరలేదు. రెండోసారి సైతం విధుల్లో చేరాలని ఆదేశాలు జారీ చేసినప్పటికీ చేరకపోవడంతో పూర్తి బాధ్యతలు లేక పాలన పూర్తిగా కుంటుపడింది.


చిల్లర సమస్యలు ఉండవిక..!

వలిగొండ : ఆర్టీసీ ప్రయాణీకులకు బస్సులో చిల్లర సమస్య అధికంగా ఉంది. టికెట్‌కు సరిపడ దబ్బులు ఇవ్వాలని కండక్టర్లు అడుగుతున్నా చిల్లర లేక నోట్లు ఇస్తుంటారు. దీంతో అటు ప్రయాణీకులు, కండక్టర్లు తీవ్ర ఇబ్బందులు పడుతున్నారు. కొన్ని సందర్భాల్లో వారి మధ్య వాగ్వాదాలకు దారి తీస్తోంది. ఈ సమస్యలకు చెక్ పెట్టేందుకు ఆర్టీసీ డిజిటల్ చెల్లింపులను అమల్లోకి తీసుకురానుంది. బస్సులో ఎలక్ట్రానిక్ టికెట్ ఇవ్వా (ఈ-టీమ్)ను ప్రవేశపెడుతోంది. ఫోన్-పే, గూగుల్ పే, ప్లేసింగ్ ద్వారా టికెట్ తీసుకునే సౌకర్యం త్వరలోనే అందుబాటులోకి రానుంది. ప్రస్తుతం అన్ని రంగాల్లో డిజిటల్ చెల్లింపులు నిత్యవ్యత్యమయ్యాయి. ఈ నేపథ్యంలో ఆర్టీసీ కూడా ఈ విధానంపై కొన్ని నెలలుగా కసరత్తులు మొదలు పెట్టింది. దూర ప్రాంతాలకు వెళ్లే బస్సుల్లో ప్రయోగాత్మకంగా డిజిటల్ చెల్లింపులు అమల్లోకి తీసుకురాగా ఇది విజయవంతమైంది. అన్ని చోట్ల ఈ విధానాన్ని అమలు చేయనున్నారు. బస్సులతో పాటు టికెట్ రిజర్వేషన్ కేంద్రాలు, టికెట్ బుకింగ్ ఏజెన్సీల వద్ద ప్రవేశపెట్టనున్నారు. యాదాద్రి భువనగిరి జిల్లాలో యాదగిరిగట్ట డిపోకు 70 ఈ-టీమ్ మిషన్లు రావడంతో కండక్టర్లకు త్వరలో శిక్షణ తీసుకోనున్నారు. త్వరలో అందుబాటులోకి సేవలు:మురళీకృష్ణ, డిపో మేనేజర్, యాదగిరిగట్టయాదగిరిగట్ట డిపోకు ఈ-టీమ్స్ మిషన్లు 70 వచ్చాయి, మరికొన్ని రావాల్సి ఉంది. యంత్రాల పని తీరు పరిశీలించి కండక్టర్లకు శిక్షణ ఇవ్వనున్నాం. త్వరలో అందుబాటులోకి తీసుకువచ్చేందుకు చర్యలు తీసుకుంటాం.

చెరువుల వద్ద.. చేపల కొలనులు

చేగుంట : ప్రతి గ్రామంలో కొలనులు ఏర్పాటు చేసి చేపల పెంపకానికి చేయూత నివ్వాలని కేంద్రం ప్రభుత్వం సంకల్పించింది. ఉపాధి పథకంలో ప్రతి గ్రామంలో చెరువు శిఖంలో వీటి నిర్మాణాలను చేపట్టాలని నిర్ణయించగా, కొన్ని చోట్ల పనులు మొదలయ్యాయి. దీనివల్ల కూలీలకు పనులు, శిఖం భూముల పరిరక్షణ, మత్స్యకారులకు మరింత ఆదాయం సమకూరాలన్నదే లక్ష్యం. జిల్లాకు ప్రస్తుతం 85 చేపల కొలనులు మంజూరుకాగా, 59 చోట్ల పనులు ప్రారంభమయ్యాయి. చేగుంట, నార్సింగి, హావేలిఘనపూర్, కొల్లూరు, పాపన్నపేట, చిన్నకంకరంపేట, శివ్వంపేట, టేక్వార్, మెడక్, నర్సాపూర్ మండలాల్లో కొనసాగుతున్నాయి. నార్సింగి మండలంలో నార్సింగి, సంతాపూర్, భీందాపుపల్లి, నర్సంపల్లిలో నిర్మాణాలను ముమ్మరం చేశారు. ఒక్కో కొలనుకు రూ.8 లక్షల నుంచి రూ.9 లక్షల వరకు ఖర్చు చేయనున్నారు.

అత్యధిక పనిదినాలు కల్పించేలా..: ఆర్థిక సంవత్సరం 2025-26లో ఉపాధి పథకంలో కొత్తగా మరిన్ని పనులు చేపట్టాలని ప్రభుత్వం నిర్ణయించింది. ఇందులో భాగంగా వివిధ పనులను పరిశీలించి చేపల కొలనులు ఏర్పాటు చేపట్టాలని పంచాయతీరాజ్, గ్రామీణాభివృద్ధిశాఖ ద్వారా ఉత్తర్వులు ఇచ్చింది. ఒక్కో గ్రామంలో 3,300 పనిదినాలు కల్పించాలని ప్రభుత్వం ఉత్తర్వులు ఇచ్చింది. ఒక్కో కొలను 14 మీటర్ల పొడవు, 24 మీటర్ల వెడల్పు, 2 మీటర్ల లోతుతో నిర్మిస్తున్నారు. ఎంపిక చేసిన చెరువు శిఖంలో నాలుగు కొలనులు నిర్మిస్తున్నారు. వర్షాలు కురిసిన సమయంలో వాటిలో నీరు నిల్వ ఉండటంవల్ల చేపల పెంపకమనేందుకు దోహదపడుతుంది.శిఖం భూముల పరిరక్షణకు: ప్రస్తుతం మత్స్యశాఖ రాయితీతో చేప పిల్లలను నీటి వనరుల్లో పెంపకం చేస్తున్నారు. వీటికి వంద నుంచి మూడు వందల మీటర్ల దూరంలో కొలనులు నిర్మిస్తున్నారు. కూలీలకు ఉపాధి, చెరువుల శిఖం భూముల ఆక్రమణలకు అడ్డకట్ట చేసేలా పనుల రూపకల్పన చేశారు. వీటి నిర్మాణం పూర్తయ్యాక, రాయితీ చేపపిల్లలను కూడా వీటిలో పదిలేలా ఏర్పాటు చేస్తున్నారు. ఎన్ని ప్రతిపాదనలు వచ్చినా అనుమతి : శ్రీనివాసరావు, డీఆర్టీవో గ్రామాల నుంచి చేపల కొలనుల నిర్మాణాలకు ప్రతిపాదనలు వస్తే మంజూరు చేయటానికి సిద్ధంగా ఉన్నాం. జిల్లా వ్యాప్తంగా మొదటగా కొన్నింటికి ప్రతిపాదనలు రావడంతో పనులు కొనసాగుతున్నాయి. వర్షాకాలం ప్రారంభం వరకు పెద్ద ఎత్తున నిర్మాణాలను చేపట్టి మత్స్యసంపదను పెంపొందించాలన్నది లక్ష్యం. శిఖం భూములను రక్షించేందుకు కూడా ఇది దోహదపడుతుంది. గ్రామాల్లో సహావేశాలు ఏర్పాటు చేసుకుని ప్రతిపాదనలు పంపించాలి.



ఏపీలో ప్రధాని మోదీ పర్వతనకు షెడ్యూల్డ్ ఖరారు అయ్యింది. ఈనెల 21న విశాఖలో జరిగే అంతర్జాతీయ యోగా దినోత్సవం లో ప్రధాని నరేంద్ర మోదీ పాల్గొని ఉన్నారు. ఆయన పర్వతన షెడ్యూల్డ్ ను ప్రధానమంత్రి కార్యాలయం విడుదల చేసింది. ప్రధాని మోదీ భువనేశ్వర్ నుంచి విశాఖకు చేరుకోనున్నారు. ఒకరోజు ముందుగానే ప్రధాని విశాఖకు రానుండడం విశేషంగానే చెప్పుకోవచ్చు. వాస్తవానికి ప్రధాని నరేంద్ర మోదీ ఏపీ పర్వతనకు సంబంధించి నెల రోజుల కిందటే ప్రకటన వచ్చింది. అమరావతి రాజధాని పునర్నిర్మాణ పనులకు ప్రారంభోత్సవానికి విచ్చేసిన ప్రధాని నరేంద్ర మోదీ స్వయంగా ఈ విషయాన్ని వెల్లడించారు. తాజాగా ప్రధానమంత్రి కార్యాలయం ఈ షెడ్యూల్డ్ విడుదల చేసింది.

భువనేశ్వర్ నుంచి రాక.. ప్రధాని నరేంద్ర మోదీ ఈనెల 20న సాయంత్రం భువనేశ్వర్ వస్తారు. అక్కడ నుంచి విశాఖవట్టుం చేరుకుంటారు. ఆ రాత్రికి తూర్పునౌకాదళం గెస్ట్ హౌస్ లో బస్సు చేస్తారు. ఆ తరువాత రోజు జరిగే యోగా దినోత్సవం లో పాల్గొంటారు. ఈనెల 21 శనివారం ఉదయం 6:30 గంటల నుంచి 7:45 గంటల వరకు విశాఖ సాగర తీరంలో ఆర్మీ బీచ్ లో జరిగే కార్యక్రమంలో

ప్రధాని పాల్గొంటారు. అనంతరం ఉదయం 11:50 గంటలకు విశాఖ నుంచి ఢిల్లీ బయలుదేరి వెళ్తారు. ప్రధాని మోదీ హాజరవుతుండడంతో విశాఖలో నిర్వహించే ప్రపంచ యోగా దినోత్సవ నిర్వహణకు సంబంధించి చురుగ్గా ఏర్పాట్లు చేస్తున్నారు. 5 లక్షల మంది హాజరవుతారని అంచనా విశాఖలో జరిగే ప్రపంచ యోగా దినోత్సవ కార్యక్రమానికి దాదాపు 5 లక్షల మంది హాజరవుతారని అంచనా వేస్తున్నారు. వారందరూ యోగా చేసేలా ఏర్పాట్లు చేస్తున్నారు. దీనికోసం విశాఖ రామకృష్ణ బీచ్ లో ప్రతి 1000 మందికి ఒక బ్లాక్ ఏర్పాటు చేస్తున్నారు. ఒక యోగ ట్రైనర్ ను అందుబాటులో ఉంచేలా ప్లాన్ చేశారు. ప్రధాని మోదీ పర్వతన దృష్ట్యా భారీ భద్రతా ఏర్పాట్లు చేశారు. ఇప్పటికే విశాఖలో ట్రాఫిక్ ఆంక్షలు అమల్లోకి వచ్చాయి. నావెల్ కోస్ట్లో బ్యాటరీ నుంచి పార్క్ హోటల్ వరకు ర్యాలీ జోన్ గా ప్రకటించారు. ఈనెల 21 వరకు విశాఖ గగనతలంలో డ్రోన్లపై నిషేధం ఉంటుంది. మరోవైపు బీచ్ రోడ్డులో పోలీసుల నిఘా పెరిగింది. ఏపీ పోలీసులతోపాటు కేంద్రం నుంచి వచ్చిన బలగాలు భద్రతలో పాలుపంచుకుంటున్నాయి. మరోవైపు విశాఖలో యోగా దినోత్సవ ఏర్పాట్ల సమీక్షకు సీఎం చంద్రబాబు వచ్చారు. అధికారులకు కీలక సూచనలు చేశారు.



తిరుపతి: వైకాపా నేత చెవిరెడ్డి భాస్కర్‌రెడ్డిని బెంగళూరు ఎయిర్‌పోర్టులో పోలీసులు అడ్డుకున్నారు. మద్యం కేసులో ఇప్పటికే సెట్ అయినపై లుకౌట్ నోటీసులు జారీ చేసింది. ఈ క్రమంలో బెంగళూరు ఎయిర్‌పోర్టుకు చెవిరెడ్డి వస్తున్న సమాచారం అందడంతో పోలీసులు అక్కడికి చేరుకుని అడ్డుకున్నారు. ఆయన్ను విజయవాడలోని సిట్ కార్యాలయానికి తీసుకెళ్లే అవకాశముంది.



విశాఖ: విశాఖలో ప్రధాని మోదీ పర్వతన సందర్భంగా పోలీసులు భారీ బందోబస్తు చర్యలు చేపట్టారు. విశాఖ బీచ్ రోడ్డులో నేటి నుంచి ట్రాఫిక్ ఆంక్షలు అమల్లోకి రానున్నాయి. నేవల్ కోస్ట్లో బ్యాటరీ నుంచి పార్క్ హోటల్ వరకు రెడ్ జోన్ ప్రకటించారు. నేటి నుంచి ఈ నెల 21 వరకు ఆర్మీ బీచ్ రోడ్డును మూసివేయనున్నారు. ఈ నెల 21 వరకు 5 కి.మీ పరిధిలో డ్రోన్లపై నిషేధం ఉండనుంది. మరోవైపు ప్రపంచ యోగా దినోత్సవ నిర్వహణకు విశాఖ నగరం సుందరంగా ముస్తాబవుతోంది. ఈ కార్యక్రమానికి ప్రధాన మంత్రి మోదీ, ముఖ్యమంత్రి చంద్రబాబు, పలువురు ప్రముఖులు వస్తుండటంతో ఏర్పాట్లు చకచకా సాగుతున్నాయి.



దుత్తలూరు: శ్రీపొట్టి శ్రీరాములు నెల్లూరు జిల్లా దుత్తలూరు మండలం బ్రహ్మేశ్వరంలో మిసీ వ్యాసు బీభత్సం సృష్టించింది. అదుపుతప్పి రోడ్డు పక్కనే ఉన్న ఓ దుకాణంలోకి దూసుకెళ్లింది. ఈ ఘటనలో దంపతులు వెంకటేశ్వర్లు, స్వర్ణలత అక్కడికక్కడే మృతిచెందారు.

వైకాపా విపప్రచారం ఆపకపోతే ప్రజల్ బుద్ధి చెబుతారు: తెదేపా ఎమ్మెల్యే గొల్లా మాధవి

గుంటూరు: 'తల్లికి వందనం'పై వైకాపా విషప్రచారం ఆపకపోతే ప్రజలే ఆ పార్టీకి బుద్ధి చెబుతారని తెదేపాకు చెందిన గుంటూరు పశ్చిమ ఎమ్మెల్యే గొల్లా మాధవి అన్నారు. గుంటూరులోని తన కార్యాలయంలో నిర్వహించిన మీడియా సమావేశంలో ఆమె మాట్లాడారు. ఎన్నికల్లో ఇచ్చిన హామీని కూటమి ప్రభుత్వం యథాతథంగా అమలు చేసి ప్రజల మన్ననలు పొందుతోందని చెప్పారు. వైకాపా ప్రభుత్వ హయాంలో 'అమృఓడి' పిల్లలందరికీ ఇస్తానని చెప్పి కుటుంబంలో ఒక్కరికే పరిమితం చేశారని గుర్తుచేశారు. చివరి ఏడాది అసలు ఇవ్వనే లేదన్నారు. రాష్ట్రం ఆర్థికంగా ఇబ్బందల్లో ఉన్నా ప్రభుత్వం 'తల్లికి వందనం' అమలు చేస్తోందని చెప్పారు.



నెల్లూరులో పెయింటర్ హత్య.. నెల్లూరులో పెయింటర్ జైపాండే హత్యకు గురయ్యాడు. శ్రీనివాసనగర్‌లో ముగ్గురు స్నేహితులు మూడు నెలలుగా అద్దె ఇంట్లో నివాసమంటున్నారు. సోమవారం రాత్రి ముగ్గురి మధ్య గొడవ జరిగింది. ఈ నేపథ్యంలో పెయింటర్ జైపాండే హత్య జరిగినట్లు సమాచారం.



అమరావతి: కుప్పంలో ఓ మహిళను చెట్టుకు కట్టి దాడి చేసిన ఘటనపై ముఖ్యమంత్రి చంద్రబాబు ఆగ్రహం వ్యక్తం చేశారు. మహిళపై దాడి చేసిన వారిపై కఠిన చర్యలు తీసుకోవాలని పోలీసులను అదేశించారు. ఈ ఘటనపై ఇప్పటికే జిల్లా ఎస్పీతో సీఎం మాట్లాడారు. నిందితుడిని అరెస్టు చేశామని జిల్లా ఎస్పీ తెలిపారు. మహిళలను హింసించిన వారిపై అత్యంత కఠిన చర్యలు తీసుకోవాలని సీఎం అదేశించారు. ఇలాంటి చర్యలు పునరావృతం కాకుండా చూడాలని పేర్కొన్నారు. చిత్తూరు జిల్లా కుప్పం పురపాలక పరిధిలోని నారాయణపురానికి చెందిన తిమ్మరాయప్ప అడే గ్రామానికి చెందిన మునికున్నప్ప వద్ద రూ.80 వేలు అప్పు తీసుకున్నాడు. అప్పుల భారం భరించలేక

ఊరు విడిచిపెట్టి వెళ్లిపోగా.. అతని భార్య శిరీష పుట్టిల్లు శాంతిపురం మండలం కెంచనబల్లలో ఉంటూ బెంగళూరులో కూలి పనులు చేసుకుంటూ కుమారుడిని పోషిస్తున్నారు. ఈ క్రమంలో సోమవారం నారాయణపురం పాఠశాలలో కుమారుడి టీసీ తీసుకునేందుకు వచ్చిన శిరీషను మునికన్నప్ప, అతని భార్య మునెమ్మ, కుమారుడు రాజా, కోడలు జగదీశ్వర్ పట్టుకొని.. భర్త తీసుకున్న డబ్బు చెల్లించాలని ఆమెతో వాగ్వాదానికి దిగారు. శిరీషను చెట్టుకు కట్టి దాడి చేయగా.. స్థానికుల ద్వారా సమాచారం అందుకున్న పోలీసులు ఘటనా స్థలానికి చేరుకుని మహిళను విడిపించారు. బాధితరాలి ఫిర్యాదు మేరకు కేసు నమోదు చేసినట్లు పోలీసులు తెలిపారు.



ఏపీలో ఆర్బీఐ కార్యాలయం ఏర్పాటు

విజయవాడ : ఆంధ్రప్రదేశ్ లో ఆర్బీఐ (రిజర్వ్ బ్యాంక్ ఆఫ్ ఇండియా) ప్రాంతీయ కార్యాలయం ఎట్టకేలకు విజయవాడలో ప్రారంభమైంది. రాష్ట్రంలో బ్యాంకింగ్ సేవలు మరింత సమర్థవంతంగా అందించేందుకు ఈ కార్యాలయం కీలకంగా నిలవనుంది. విజయవాడ నగరంలోని మహాత్మాగాంధీ రోడ్డుపై ఉన్న స్టాబిన్ సెంట్రల్ భవన్‌లో ఆర్బీఐ కార్యాలయాన్ని ఆర్బీఐ డిప్యూటీ గవర్నర్ టి. రమీనకర్ ప్రారంభించారు. ఈ ఆర్బీఐ కార్యాలయంలో రిజిస్టర్ డైరెక్టర్ అట్లా ఒమర్ బషీర్ నేతృత్వంలో కార్యకలాపాలు మొదలయ్యాయి. అయితే హైదరాబాద్‌లోని ఆర్బీఐ కార్యాలయం ఏపీకి సంబంధించిన కరెన్సీ నిర్వహణ కొనసాగుతుంది. విజయవాడలో ఏర్పాటైన కార్యాలయం నుంచి ఇంటి గ్రేటర్ బ్యాంకింగ్ డిపార్ట్‌మెంట్, ఫారిన్ ఎక్స్‌చేంజ్ డిపార్ట్‌మెంట్, ఆడిట్ బ్రాంచ్ అండ్ కంట్రోల్ సెల్, సెంట్రలైజ్డ్ ఎస్టాబ్లిష్‌మెంట్ సెక్షన్, పైనా నియల్ ఇన్‌క్వజస్ట్ అండ్ డెవలప్‌మెంట్ డిపార్ట్‌మెంట్, ప్రొటోకాల్ అండ్ సెక్యూరిటీ ఎస్టాబ్లిష్‌మెంట్, డిపార్ట్‌మెంట్ ఆఫ్ ఇన్‌ఫర్మేషన్ టెక్నాలజీ వంటి విభాగాలు పని చేస్తాయి. ఈ కార్యాలయం రాష్ట్రం లో ప్రారంభం కావడం వల్ల రాష్ట్రానికి, ముఖ్యంగా ఆర్థిక రంగానికి ఎంతో ప్రయోజనకరంగా మారనుంది. ఈ మేరకు విభాగాలవారీగా కార్యోద్యోగి స్థాయిలో సౌకర్యాలు కల్పించారు. మరోవైపు రెండన్నోట్ల ఉన్న ఈ

ఆర్బీఐ కార్యాలయంలో ఉన్న ఛాంబర్‌కు వినుత్సంగా, రాష్ట్రంలో ప్రవహిస్తున్న నదుల పేర్లను పెట్టారు. ఒక ఛాంబర్‌కు గోదావరి, మరొక ఛాంబర్‌కు తుంగభద్ర పేరు పెట్టారు. అలాగే అత్యాధునిక సమావేశ మందిరాన్ని కూడా కార్యాలయంలో ఏర్పాటు చేశారు. గత 11 ఏళ్లుగా ఆర్బీఐ కార్యాలయం ఏర్పాటు అంతంపై సందిగ్ధత కొనసాగుతోంది. ఈ కార్యాలయాన్ని ఎక్కడ ఏర్పాటు చేయాలి తెలియక గందరగోళం కొనసాగింది. చివరికి విజయవాడలో ఏర్పాటు చేశారు.

నిర్మాణానికి స్థలం... రాష్ట్ర విభజన తర్వాత ఏపీలో కొత్తగా ఆర్బీఐ ప్రాంతీయ కార్యాలయం ఏర్పాటు చేయడం అనివార్యమైంది. ఈ మేరకు ఆర్బీఐ ఏపీ ప్రభుత్వాన్ని సంప్రదించింది. గతంలో ఈ కార్యాలయాన్ని విజయవాడలో ఏర్పాటు చేయాలని, అమరావతిలో కార్యాలయ నిర్మాణానికి స్థలం కేటాయిస్తామని అప్పటి టీడీపీ ప్రభుత్వం చెప్పింది. గత ప్రభుత్వ హయాంలో ఆర్బీఐను విశాఖవట్టుంలో ఏర్పాటు చేయాలనే ప్రతిపాదనలు కూడా వచ్చాయి.అయితే దీనిపై క్లారిటీ రాలేదు. కూటమి ప్రభుత్వం అధికారంలోకి వచ్చిన తర్వాత మళ్లీ ఆర్బీఐ కార్యాలయం ఏర్పాటు తెరపైకి రాగా ముఖ్యమంత్రి చంద్రబాబు నాయుడు కేంద్రంతో, ఆర్బీఐతో సంప్రదింపులు జరిపారు. చివరికి విజయవాడలో కార్యాలయాన్ని ఏర్పాటు చేశారు.

కర్నూలులో ఐదు వేల మందితో

యోగాంధ్ర.. పాల్గొన్న మంత్రి టీజీ భరత్

యోగా విశిష్టతను ప్రజలందరికీ తెలియజేయడం కోసమే నెల రోజుల పాటు అవగాహన కార్యక్రమాలు చేపట్టమని మంత్రి టీజీ భరత్ అన్నారు. కర్నూలు క్రీడా మైదానంలో ఐదు వేల మందితో నిర్వహించిన యోగాంధ్ర మానోత్సవాల్లో ఎంపీ బస్తిపాటి నాగరాజు, కలెక్టర్‌తో పాటు మంత్రి భరత్ పాల్గొన్నారు.

ఈ సందర్భంగా యోగాసనాలు వేశారు. ఆరోగ్యంగా ఉ



ందాలంటే మంచి ఆహారం తీసుకోవడంతోపాటు రోజూ యోగా చేయాలని మంత్రి పిలుపునిచ్చారు.

రేణిగుంట ఎయిర్‌పోర్టుకు శ్రీవారి పేరు: తితిదే చైర్మన్ బీఆర్ నాయుడు



తిరుమల: రేణిగుంట ఎయిర్‌పోర్టుకు శ్రీవారి పేరు పెట్టాలని ధర్మకర్తల మండలి ప్రతిపాదించిందని, పేరు మార్పుపై విమోచన్ సంస్థకు లేఖ రాయాలని నిర్ణయించినట్లు తితిదే చైర్మన్ బీఆర్ నాయుడు తెలిపారు. తిరుమల తిరుపతి దేవస్థానం(తితిదే) ధర్మకర్తల మండలి అత్యవసర భేటీ ముగిసింది. అనంతరం సమావేశం వివరాలను బీఆర్ నాయుడు మీడియాకు వివరించారు. “బెంగళూరులో శ్రీవారి ఆలయం నిర్మించాలని డిప్యూటీ సీఎం డిశ్ శివకుమార్ కోరారు. ప్రస్తుతం

బెంగళూరులో ఉన్న శ్రీవారి ఆలయం చిన్నగా ఉంది. పెద్ద ఆలయం నిర్మించాలని డిశ్ కోరారు. స్థలం కేటాయించగానే ఆలయం నిర్మించాలని నిర్ణయం తీసుకున్నారు. తితిదేకు 100 విద్యుత్ బస్సులు కేటాయిస్తామని కేంద్రమంత్రి కుమారస్వామి హామీ ఇచ్చారు. తితిదే ఉచిత ఎలక్ట్రిక్ బస్సుల వల్ల తిరుమలలో భక్తులకు ఉచిత రవాణా సౌకర్యం అందుబాటులోకి వస్తుంది. తిరుపతిలో సీఎస్ఐఆర్ పెద్ద ల్యాండ్ ఏర్పాటు కానుంది. ల్యాండ్ నిర్మాణానికి స్థలం లీజు వద్దతిస్తే కేటాయించాలని నిర్ణయించాం. ఈ ల్యాండ్ ద్వారా నెయ్యి, నీరు, పప్పుధాన్యాల నాణ్యతను అధికారులు పరిశీలిస్తారు. సమరసత్తా ఫౌండేషన్ సహకారంతో అర్ధశతాబ్ద కార్యక్రమాలు నిర్వహించాలని నిర్ణయం తీసుకున్నాం. తితిదేకి చెందిన ఏడు పాఠశాలల్లో దాదాపు 1600 మంది విద్యార్థులకు మానవీయ విలువలు, వ్యక్తిత్వ వికాసంపై శిక్షణ ఇస్తాం. తితిదే విద్యాసంస్థల్లో విద్యార్థులకు సనాతన ధర్మం, తెలుగు సాంస్కృతిక వైభవంపై శిక్షణ ఇవ్వడానికి మన వారసత్వం పేరుతో కార్యక్రమం చేపడుతున్నాం. వరలక్ష్మి ప్రతం వర్సదినాన సౌభాగ్యం పేరుతో తిరుచానూరు పద్మావతి అమ్మవారి ఆలయంలో ప్రత్యేక కార్యక్రమాలు ఉంటాయి” అని తితిదే చైర్మన్ తెలిపారు. ఈవో శ్యామలరావు, సైదనపు ఈవో వెంకయ్య చౌదరి, బోర్డు సభ్యులు ఈ భేటీకి హాజరయ్యారు.

అరాచక శక్తుల్ని పరామర్శించేందుకు వస్తే ఈసారి 11 సీట్లు కూడా రావు: కన్నా లక్ష్మీనారాయణ

గుంటూరు: జగన్‌ను సమి్ కుటుంబసభ్యులతో పాటు చాలా మంది నాశనమయ్యారని మాజీ మంత్రి, సత్తెనపల్లి ఎమ్మెల్యే కన్నా లక్ష్మీనారాయణ విమర్శించారు. సత్తెనపల్లి మున్సిపాలిటీలో వైకాపాకు చెందిన నలుగురు కౌన్సిలర్లు కన్నా సమక్షంలో తెదేపాలో చేరారు. ఈ సందర్భంగా ఆయన మాట్లాడుతూ.. పల్నాడు జిల్లా రెంటపాల్లలో ఆత్మహత్య చేసుకున్న వైకాపా నేత నాగమల్లేశ్వరరావు విగ్రహోవిష్కరణకు జగన్ వస్తుండటంపై స్పందించారు. “జగన్ ఇచ్చిన తప్పుడు నర్సే రిపోర్టులతో ఎన్నికల బెట్టింగ్‌లో నాగమల్లేశ్వరరావు రూ.10 కోట్లు పోగొట్టుకున్నారు. అప్పులవారి నుంచి అవమానాలు భరించలేక ఆయన 2024 జూన్‌9న ఆత్మహత్య చేసుకున్నారు. ఇప్పుడు ఆయన విగ్రహాన్ని ఆవిష్కరించడానికి జగన్ రావడం సిగ్గుచేటు. జగన్ అరాచకాలను భరించలేక 2024లో ఆయన పార్టీని ప్రజలు చిత్తుగా ఓడించారు. అరాచక శక్తుల్ని పరామర్శించేందుకు వస్తే ఈ సారి 11 సీట్లు కూడా రావు”అని కన్నా వ్యాఖ్యానించారు. జగన్ పల్నాడు జిల్లా పర్వతనకు ఒక్క రోజు ముందు వైకాపా కౌన్సిలర్లు తెదేపాలో చేరడం విశేషం.



ఎయిర్ ఇండియా ఫ్లైట్లో గుబులు గుబులుగా నటి

అపూర్వాబాద్ విమాన ప్రమాదం జరిగిన నాలుగు రోజుల తర్వాత బాలీవుడ్ నటి రవీనా టాండన్ షేర్ చేసిన సోషల్ మీడియా పోస్ట్ హృదయాలను బరువెత్తేలా చేసింది. “ఎప్పుడీకీ మర్చిపోలేని గాయమిది...” అంటూ ఎమోషనల్ అయిన రవీనా టాండన్ ఎయిర్ ఇండియా విమానంలో ప్రయాణిస్తూ ఈ పోస్ట్ ని షేర్ చేసారు. రవీనా విమానంలో విండో సీట్ లో కూచుని ప్రయాణిస్తున్నారని తమ షేర్ చేసిన ఫోటోగ్రాఫ్ చెబుతోంది. “కొత్త ప్రారంభాలు...” అంటూ టేకాఫ్ కి సిద్ధంగా ఉన్న ఎయిర్ ఇండియా విమానానికి బాసటగా ఈ పోస్ట్ నిలిచింది. ఈ పోస్ట్ పూర్తి సారాంశం ఇలా ఉంది. “కొత్త ప్రారంభాలు... అన్ని అనమానతలకు వ్యతిరేకంగా లేచి మళ్ళీ ఎగరడానికి... తిరిగి ప్రారంభించి, మరింత బలం వైపు కొత్త సంకల్పం” అని కవితాత్మకంగా రాశారు. ఒక ఘోర ప్రమాదం జరిగిన తర్వాత ప్రయాణీకుల మనోభావాలు ఎలా ఉంటాయో తన పోస్ట్ ప్రతిధ్వనించింది. విమాన వాతావరణం ఎలా ఉందో తన పోస్ట్ వెల్లడించింది. గంభీరమైన వాతావరణం ... స్వాగతించే సిబ్బంది చిరునవ్వుల స్థానంలో విచారం నిండి ఉందని, నిశ్శబ్ద ప్రయాణీకులు..సిబ్బంది చెప్పని సంతాపం కనిపిస్తోందని రవీనా సోషల్ మీడియాలో రాసారు. ప్రాణాలు కోల్పోయిన వారి కుటుంబాలకు



సంతాపం తెలియజేస్తూ రవీనా తన నోట్సు ముగించారు. “ఎప్పుడీకీ నయం కాని గాయం. ఎల్లప్పుడూ ఎయిర్ ఇండియా గాడ్ స్పిడ్. భయాన్ని ఆధిగమించి మళ్ళీ బలంగా ఉండాలనే సంకల్పం కనిపిస్తోంద” ని రవీనా రాసారు. జూన్ 12న అపూర్వాబాద్ నుండి టేకాఫ్ అయిన కొద్దిసేపటికే ఎయిర్ ఇండియా విమానం ౪౭౫x%171 ఫ్లోర ప్రమాదానికి గురైంది. ఈ ప్రమాదంలో 260 మంది పైగా మరణించారు. 241 మంది విమాన ప్రయాణీకులతో పాటు, హాస్టల్ భవంతిలోని 20 మంది విద్యార్థులు మరణించారని కథనాల్లో వచ్చాయి. ప్రయాణీకుల్లో భారతీయులతో పాటు, లండన్, పోర్ట్ గేస్, కెనడా జాతీయులు ఉన్నారు. ఈ ఘటన జరిగిన కొన్ని రోజుల తర్వాత రవీనా టాండన్ ఎయిర్ ఇండియా షైట్ నుంచి భావోద్వేగ పోస్ట్ ను షేర్ చేసారు. ప్రయాణాలు ప్రయాణాలను ఆపలేవు! అనే సందేశం కూడా తన పోస్ట్ లో ఇమిడి ఉంది. ప్రస్తుతం ఎయిర్ ఇండియా విమాన ప్రమాదంపై దర్వాపు కోససాగుతున్న సంగతి తెలిసిందే. రవీనా టాండన్ హిందీ, తెలుగు ప్రేక్షకులకు సుపరిచితురాలు. టాలీవుడ్ లో సందమూరి బాలకృష్ణ సరసన బంగారు బుల్లోడు అనే చిత్రంలో రవీనా కథానాయికగా నటించింది. ఇప్పుడు రవీనా కుమార్తె రాషా తడానీ కథానాయికగా బాలీవుడ్ లో అదృష్టం పరీక్షించుకుంటోంది. రాషా త్వరలోనే టాలీవుడ్ లో అడుగుపెట్టేందుకు అవకాశాలున్నాయి. బాహుబలి, సాహూ సహా పలు చిత్రాలను తడానీ గ్రూప్ హిందీ థెర్ట్ లో పంపిణీ చేసిన సంగతి తెలిసిందే.

పక్కంటి అమ్మాయిలా భగత్ సింగ్ ప్రేయసి

పవన్ కళ్యాణ్ హీరోగా తెరకెక్కుతోన్న ‘ఉస్కర్దే భగత్ సింగ్’ సినిమా షూటింగ్ హైదరాబాద్‌లో జోరుగా జరుగుతోంది. ఈ చిత్రానికి హరీష్ శంకర్ దర్శకత్వం వహిస్తున్న విషయం తెలిసిందే. ఇక మైత్రీ మూవీ మేకర్స్ బ్యానర్‌పై గ్రాండ్ గా నిర్మిస్తున్నారు. ఇక ఇందులో శ్రీలీల హీరోయిన్‌గా నటిస్తోంది. ఆమె క్యారెక్టర్ నెవర్స్ రిపోర్ట్ అనేలా పక్కింటి అమ్మాయి తరహాలో ఆకట్టుకుంటుందని సమాచారం. అయితే జూన్ 14న శ్రీలీల పుట్టినరోజు సందర్భంగా మూవీ టీం ఓ స్పెషల్ పోస్టర్ రిలీజ్ చేసింది. ఆ పోస్టర్‌లో ఆమె ఆరెంజ్ మడిదార్ డ్రెస్‌లో, చేతిలో కాఫీ కప్ పట్టుకుని రిలాక్స్ అవుతున్న స్టైల్‌లో కనిపించింది. ఈ లుక్ ఫ్యాన్స్‌ను చాలా ఆకట్టుకుంది. అలాగే ఈ పోస్టర్‌తో శ్రీలీల అభిమానులు ఫుల్ ఖుష్ అయ్యారు. సినిమాలో ఆమె పాత్ర ఎలా ఉంటుందా అన్న ఆసక్తి పెరిగింది. పవన్ కళ్యాణ్‌తో ఆమె కెమిస్ట్రీ



థియేటర్స్‌లో ఎలా ఉంటుంది అనే విషయంపై అందరూ ఎదురుచూస్తున్నారు. ఇక డిఎస్సీ సంగీతం, హరీష్ శంకర్ టేకింగ్ సినిమాకు బలాన్ని ఇస్తాయని టాక్. శ్రీలీల టెక్స్ట్ పై చాలా మరుకుగా ఉంటుందని టీం చెబుతోంది. టీం అందరితో కలిసిమెలిసి ఉంటూ, ఎప్పుడూ ఎనర్జిటిక్‌గా కనిపిస్తుందని మెచ్చుకుంటున్నారు. ఆమె పనితీరుతో దర్శకుడు, నిర్మాతల ప్రశంసలు పొందిందట. ఈ బర్డ్ సందర్భంగా శ్రీలీలకు టీమ్ ఈ విధంగా శుభాకాంక్షలు తెలిపింది. ఇక ఈమధ్య కాలంలో కాస్త స్లో అయినప్పటికీ ఈ సినిమా శ్రీలీల కెరీర్‌కి ఒక మంచి అవకాశమని అంటున్నారు. పవన్ కళ్యాణ్‌తో ఫ్యాన్స్ కూడా ఆమెపై ఆసక్తిగా ఉన్నారు. ఈ సినిమా విజయవంతం అయితే, శ్రీలీలకి ఫాలోయింగ్ మరింత పెరిగే ఛాన్స్ ఉంది.

సినిమా రిలీజైన తర్వాత ప్రేక్షకుల స్పందన ఎలా ఉంటుందో చూడాలి. మరోవైపు శ్రీలీల రచితేజ మాన్ జాతర సినిమాతో పాటు అఖిల్ తో లెన్సి అనే సినిమాతో బిజీగా ఉంది. తమిళంలో కూడా రెండు సినిమాలకు గ్రీన్ సిగ్నల్ ఇచ్చింది. ఇక బాలీవుడ్ లో కూడా అవకాశాలు పెరిగే విధంగా అడుగులు వేస్తోంది. ఆశికి 3లో కార్తిక్ ఆర్యన్‌కు ఈ జోడిగా నటించునుట తెలుస్తోంది. ఇక అమ్మడికి రానున్న రోజుల్లో ఎలాంటి అవకాశాలు అందుతాయో చూడాలి.



వీరమల్లు.. అదే ఉత్తమం



హరిహర వీరమల్లు అనే సినిమాను ప్రకటించి ఆరేళ్లు కావస్తోంది. మొదలైనప్పుడు, ఆ తర్వాత టీజర్ రిలీజైనప్పుడు ఈ సినిమాకు మామూలు హైప్ లేదు. పవన్ కళ్యాణ్ పాటెన్షియాలిటీని సరిగ్గా వాడుకుంటున్నట్లు కనిపించిన ఈ చిత్రం.. పాన్ ఇండియా స్థాయిలో సెన్సేషన్ క్రియేట్ చేస్తుందని అనుకున్నారు. కానీ తర్వాత కరోనా సహా ఊహించిన పరిణామాలతో సినిమా బాగా ఆలస్యం అయిపోయింది. దీన్నుంచి దర్శకుడు క్రిష్ జాగ్రత్తమూడి తప్పుకున్నారు. నిర్మాత ఏఎం రత్నం తనయుడు జ్యోతికృష్ణ దర్శకత్వ బాధ్యతలు అందుకున్నారు. తర్వాత కూడా షూట్ సవ్యంగా సాగలేదు. అతి కష్టం మీద గత నెలలో చిత్రీకరణ పూర్తి చేసినా.. రిలీజ్ మాత్రం కుదరదం లేదు. జూన్ 12న పక్కా అనుకుంటే.. ఆ డేట్ కూడా దాటిపోయింది. కొత్త డేట్‌ను ప్రకటించడం లేదు. రోజులు గడిచిపోతున్నాయి. సినిమాకు ఉన్న క్రేజ్ కూడా పోతోంది. క్రమంగా పవన్ ఫ్యాన్స్ సినిమా మీద ఆశలు వదులుకుంటున్న పరిస్థితి కనిపిస్తోంది. జూన్ 12న సినిమా రాకపోవడానికి ప్రధానంగా రెండు కారణాలు వినిపించాయి. ఒకటి.. పోస్ట్ ప్రొడక్షన్ కార్యక్రమాలు పూర్తి కాకపోవడం, ఇంకోటి బిజినెస్ జరకబోవడం. పోస్ట్ ప్రొడక్షన్ ఇంకొన్ని రోజుల్లో అవగాట్టొచ్చు. అది సమస్య కాదు. దాని మీద ఒక అంచనాతో కొత్త డేట్ ఇవ్వొచ్చు. కానీ బిజినెస్ సంగతే ఎట్లా తేలబ్బేదని తెలుస్తోంది. ప్రధాన సమస్య అదే అంటున్నారు. సినిమా బాగా ఆలస్యం కావడం వల్ల బడ్జెట్ తడిసిమోపెడైంది. నాన్ థియేట్రికల్ డీల్ ఆర్ట్రడి పూర్తయింది. కానీ డేట్ మారడం వల్ల అందులో కోత పడుతున్నట్లు తెలుస్తోంది. దాని సంగతి పక్కన పెడితే.. థియేట్రికల్ హక్కులను భారీ రేటుకు అమ్మడం ద్వారా పెట్టుబడిని రాబట్టుకోవాలని రత్నం, దయాకర్ రెడ్డి చూస్తున్నారు. కానీ ఆ రేట్లు బయ్యర్లకు షాక్ కొడుతున్నాయి. అసలే సినిమాకు క్రేజ్ తగ్గిపోతూ వస్తోంది. ఆలస్యం, దర్శకుడు మారడం లాంటి కారణాలతో కంటెంట్ మీద నమ్మకాలు తక్కువే. అలాంటప్పుడు నిర్మాత చెబుతున్న రేట్లు అన్నలు వర్సవుట్ అయ్యే పరిస్థితి లేదు. మాంచి క్రేజ్ ఉన్న ‘ఓజీ’ని మించి ‘వీరమల్లు’కు రేట్లు చెబుతున్నారు. ఎంత పవన్ కళ్యాణ్ సినిమా అయినా అంతంత రేట్లు పెట్టి సినిమాను కొనడం అంటే చాలా కష్టం అనుకుంటున్నారు బయ్యర్లు. తాము కోరుకున్న రేట్లు వస్తే తప్ప సినిమాను ఇవ్వద్దని నిర్మాతలు భావిస్తున్నారు. దీంతో వ్యవహారం ఎంతకీ తెగట్టేదు. లాభాలు రాకపోయినా.. కనీసం పెట్టుబడిని రాబట్టుకోవాలన్న నిర్మాతల ఆలోచన కరెక్టే. కానీ పరిస్థితులు బాగా లేని నేపథ్యంలో బయ్యర్ల కోణాన్ని కూడా వాళ్లు విస్మరించకూడదు. ఈ ఆలస్యం వల్ల సినిమాకు ఇంకా క్రేజ్ తగ్గిపోయి.. ఇంకా రేట్లు తగ్గిపోయే ప్రమాదం ఉంది. ఇలా ఆలస్యం చేస్తూ పోతే రేప్నాద్దన సినిమాకు ఓపెనింగ్స్ రావడం కూడా కష్టమవుతుంది. ఉన్నంతలో తక్కువ నష్టంతో బయటపడడమే ఉత్తమం అనుకుని.. రీజనబుల్ రేట్లకు సినిమాను అమ్మేయడం మంచిదనే చర్చ ఇండస్ట్రీలో జరుగుతోంది.

పాకిస్తాన్ లో ‘దంగల్’ గుట్టు విప్పేసిన అమీర్ ఖాన్!



అమీర్ ఖాన్ కథానాయకుడిగా నటించిన దంగల్ ప్రపంచ వ్యాప్తంగా ఎంత పెద్ద విజయం సాధించిందో తెలిసిందే. కుస్తీ పోతే నేపథ్యంలో తెరకెక్కిన గొప్ప చిత్రమిది. బలమైన భావోద్వేగంతో నితష్ కుమార్ పండిచిన ప్రతీ సన్నివేశం షెభాష్ అనిపిస్తుంది. అందుకే అంత గొప్ప విజయం సాధించింది. భారతీయ చిత్ర పరిశ్రమలోనే భారీ వసూళ్లు సాధించిన చిత్రంగా బాక్సాఫీస్ వద్ద రికార్డు సృష్టించింది. 2000 కోట్ల వసూళ్లతో ఇండియాన్ బాక్సాఫీస్ వద్ద సరికొత్త రికత్ర రాసింది. ఇప్పటికీ ఆ రికార్డు అంతో పదిలంగా ఉంది. ఆ రికార్డును కొట్టే ప్రయత్నాలు బాలీవుడ్ చేస్తున్నా వనవ్వడం లేదు. ఈ సినిమా ఒక్క చైనాలోనే వందల కోట్ల వసూళ్లను రాబట్టడంతోనే ఈ ఫీట్ సాధ్యమైంది. అయితే ఈసినిమా అప్పట్లో పాకిస్తాన్ లో విడుదల కాలేదు. రిలీజ్ అయితే అక్కడ నుంచి భారీ వసూళ్లు వచ్చేవి. అమీర్ ఖాన్ సినిమాలకు అక్కడ మాంచి డిమాండ్ ఉంది. కానీ రిలీజ్

కాలేదు. దీంతో అక్కడ రిలీజ్ అన్నది సస్పెన్స్ గా మారింది. కారణాలు ఏంటి? అన్నది వరకూ అమీర్ ఖాన్ కూడా రిలీల్ చేయలేదు. అయితే తొలిసారి ఈ విషయం గురించి అమీర్ ఖాన్ స్పందించారు. సినిమాలో మన జాతీయ గీతాన్ని, జాతీయ జెండాను తొలగించాలని పాకిస్తాన్ సెన్సార్ సూచించింది. అలా చేయకపోతే వాళ్ల దేశంలో విడుదల చేయలేమన్నారు. వాళ్లు అలా చెప్పిన ఒక్క క్షణంలోనే పాకిస్తాన్ లో మా సినిమా విడుదల కాదని వాళ్లకు చెప్పేసాను. అలా చెప్పడానికి క్షణం కూడా ఆలోచించలేదు. నేను అలా చేయడం వల్ల సినిమా వసూళ్ల ప్రభావం చూపు తుందని నిర్మాతలు భావించారు. అయినప్పటికీ భారత్ కి వ్యతిరేకంగా దేనికి మద్దతివ్వని స్పష్టంగా చెప్పాను అన్నారు. దీంతో ఈ వ్యాఖ్యలు నెట్టింట్ల వైరల్ గా మారాయి. భారత్ పై అమీర్ కు ఎంత దేశ భక్తి ఉన్నది ఈ వ్యాఖ్యలే చెబుతున్నాయంటూ పోస్టులు పెడుతున్నారు.

ఆ హీరో అంటే చాలా ఇష్టం

సాధారణ ప్రేక్షకులకే కాదు, సినిమాల్లో నటించే హీరోలకీ, హీరోయిన్లకు కూడా అభిమాన నటీనటులంటారు. అయితే కొంతమంది తమ అభిమాన నటీనటుల గురించి బయటకు చెప్పే మరికొందరు మాత్రం తమ యిష్టాయిష్టాలను మనసులోనే దాచుకుని అభిమానిస్తుంటారు. సౌత్ హీరోయిన్ స్నేహ తాజాగా తనకు ఇష్టమైన హీరో గురించి ఓ ఇంటర్వ్యూలో మాట్లాడింది. తెలుగు, తమిళ భాషల్లో పలు సినిమాలు చేసి ఎంతో మంది అభిమానుల్ని సొంతం చేసుకున్న స్నేహను అందరూ చాలా ఇష్టపడతారు. పక్కింటి అమ్మాయిలా



కనిపించే స్నేహ ఎన్నో సూపర్ హిట్ సినిమాల్లో నటించింది. తొలి వలపు సినిమాతో తెలుగు సినీ పరిశ్రమకు పరిచయమైన స్నేహ ఆ తర్వాత ప్రియమైన సీకు సినిమాతో సూపర్ హిట్ ను ఖాతాలో వేసుకుంది. ఆ తర్వాత హీరోయిన్ గా స్నేహ వరుస సినిమాలు చేసింది. అందుతో పాటూ మంచి అభినయంతో ఎంతో మందిని ఆకట్టుకున్న స్నేహ ఈ మధ్య సబ్బింగ్ రోల్స్ లో కనిపిస్తోంది. మొన్నా మధ్య అల్లు అర్జున్ హీరోగా వచ్చిన సన్నాప్ సత్యమూర్తి సినిమాలో ఉపేంద్ర భార్యగా కనిపించగా, ఆ తర్వాత వినయ విధేయ రామలో రామ్ చరణ్ కు వదిన పాత్రలో మెరిసింది.

రీసెంట్ గా డ్రాగన్ సినిమాలో డాక్టర్ పాత్రలో కూడా స్నేహ మెరిసింది. రీసెంట్ గా గోల్ సినిమాలో విజయ్ కు భార్యగా నటించి ఆకట్టుకున్న స్నేహ తమిళంలో చాలా మంది స్టార్ హీరోలతో కలిసి వర్క్ చేయగా, వారందరిలో తనకు అజిత్ అంటే ఇష్టమని తెలిపింది. విజయ్, కమల్, సూర్య, అజిత్, ప్రశాంత్, ధనుష్ తో కలిసి నటించిన స్నేహకు మీ ఫేవరెట్ హీరో ఎవరనే ప్రశ్న రీసెంట్ గా ఓ ఇంటర్వ్యూలో ఎదురవగా తనకు అజిత్ అంటే ఇష్టమని చెప్పింది. ప్రస్తుతం సినిమాల ఎంపిక విషయంలో జాగ్రత్తగా ఉంటున్న స్నేహ ఎంతో అతిశయి వ్యవహరిస్తుంది.

38 ఏళ్లు తేడా.. ఓకేనా మృణాల్?

యంగ్ హీరోయిన్స్, అప్‌కమింగ్ హీరోయిన్స్ సీనియర్ హీరోలతో నటించేందుకు ఒకింత వెనకడుగు వేస్తున్నారు. స్టార్ హీరోలు అయితే, కథ డిమాండ్ చేస్తే, భారీ పాత్రోషికం డిమాండ్ చేస్తే తప్ప సీనియర్ హీరోల సినిమాల్లో యంగ్ హీరోయిన్స్ నటించేందుకు ఆసక్తి చూపించడం లేదు. ఇటీవల ఒక తెలుగు స్టార్ హీరోల సినిమాలో ఒక హీరోయిన్ నటించేందుకు గాను ముందు నో చెప్పిందని, కానీ భారీ పాత్రోషికం ఆఫర్ చేయడంతో ఓకే చెప్పిందనే పుకార్లు షికార్లు చేశాయి. కానీ కొందరు హీరోయిన్స్ మాత్రం ఎంత స్టార్‌డం ఉన్నా కొందరు సీనియర్ హీరోలతో నటించాలని కోరుకుంటూ ఉంటారు. తమ అభిమాన హీరోలు వారు అని, వారితో ఒక్క సినిమా చేసే అవకాశం వచ్చినా చాలని అంటూ ఉంటారు. తాజాగా హీరోయిన్ మృణాల్ రాకూర్ ఒక ఇంటర్వ్యూలో అదే తరహా వ్యాఖ్యలు చేసి అందరి దృష్టిని ఆకర్షించింది. మృణాల్ రాకూర్ మాట్లాడుతూ తనకు చిన్నప్పటి నుంచి కమల్ సర్ అంటే చాలా అభిమానం, ఆయన సినిమాలు చాలా చూశాను, చాలా కాలం నుంచి ఆయనతో నటించాలని ఉంది. ఆయన సినిమాలో చిన్న పాత్ర లభించినా చాలు అన్నట్లుగా మృణాల్ చేసిన వ్యాఖ్యలు చర్చనీయాంశం అయ్యాయి. ఈ మధ్య కాలంలో సీనియర్ హీరోలు వయసుతో సంబంధం లేకుండా



హీరోయిన్స్‌తో రొమాన్స్ చేస్తున్నారు. ఇటీవల కమల్ హాసన్ థగ్ లైఫ్ లో చేసిన రొమాన్స్ వివాదాస్పదం అయింది. మీ వయసులో కనీసం సగం కూడా లేని అమ్మాయితో ఇలా రొమాన్స్ చేయడం ఎంత వరకు కరెక్ట్ అంటూ కొందరు ప్రశ్నించారు. ఇదే తరహా ప్రశ్న బాలీవుడ్ సూపర్ స్టార్ అమీర్ ఖాన్ సైతం ఎదురు అయింది. కూతురు వయసు ఉన్న అమ్మాయిని మీ సినిమాలో హీరోయిన్‌గా ఎలా నటించజేస్తారు అంటూ ప్రశ్నించిన వారు చాలా మంది ఉన్నారు. దాని ఆయన స్పందించారు కూడా.. ఏం టెక్నాలజీతో తన వయసు తగ్గించారు అన్నట్లుగా చమత్కరించాడు. మొత్తానికి సీనియర్ హీరోలకు హీరోయిన్స్ పెద్ద సమస్యగా ఉన్న సమయంలో మృణాల్ రాకూర్ అలా మాట్లాడటం చర్చనీయాంశం అయింది. ప్రస్తుతం కమల్ ఒక భారీ యాక్షన్ సినిమాకు రెడీ అవుతున్నారు. ఆ సినిమాలో మృణాల్ రాకూర్ ను ఎంపిక చేసే అవకాశాలు ఉన్నాయని, సీనియర్ హీరోలకు హీరోయిన్స్ లోలు ఉన్న సమయంలో మృణాల్ వంటి స్టార్ హీరోయిన్స్ ఇచ్చిన ఆఫర్‌ను ఏ దర్శకుడు వదిలి పెట్టడు.



హైదరాబాద్: మంత్రి వివేక్ వెంకటస్వామి కుటుంబ సమేతంగా సీఎం రేవంత్ రెడ్డిని కలిశారు. సీఎం రేవంత్ రెడ్డి దంపతులకు వివేక్ వెంకటస్వామి దంపతులు శాలువా కప్పి సత్కరించారు. సీఎంకు పుష్పగుచ్ఛం అందజేసి కేబినెట్లో అవకాశం కల్పించినందుకు కృతజ్ఞతలు తెలిపారు. ఈ సందర్భంగా సీఎంతో మంత్రి వివేక్ వెంకటస్వామి ముచ్చటించారు. సీఎం కూడా కాకా వెంకటస్వామితో తనకు ఉన్న అనుబంధాన్ని గుర్తుచేసుకున్నారు. పెద్దపల్లి ఎంపీ గడ్డం వంశీకృష్ణతో పలు విషయాలను సీఎం రేవంత్ రెడ్డి పంచుకున్నారు. రాష్ట్ర ఎకానమిక్ అత్యంత కీలకమైన మైనింగ్ శాఖ బాధ్యతలను మంత్రి వివేక్ వెంకటస్వామికి సీఎం రేవంత్ రెడ్డి కేటాయించిన సంగతి తెలిసిందే. గనుల ద్వారా రాష్ట్ర ఆదాయాన్ని

పెంచడంతో పాటు కార్మికుల సంక్షేమం, ఉపాధి, శిక్షణ కార్యక్రమాల నిర్వహణ లాంటి కీలక బాధ్యతలు ఆయనకు అప్పగించారు. వివేక్కు ఉన్న అనుభవం, రాజకీయ నేపథ్యాన్ని దృష్టిలో ఉంచుకుని ఈ శాఖలను కేటాయించారు. గతంలో వివేక్ తండ్రి దివంగత గడ్డం వెంకటస్వామి (కాకా) కూడా 1978-1982 మధ్య ఉమ్మడి ఏపీలో కార్మిక శాఖ మంత్రిగా పనిచేశారు. కేంద్రంలోనూ కార్మిక మంత్రిత్వ శాఖను నిర్వహించారు. వివేక్ అన్న గడ్డం వినోద్ కూడా ఉమ్మడి ఏపీలో వైఎస్ హయాంలో 2004 నుంచి 2009 వరకు కార్మిక శాఖ మంత్రిగా పనిచేశారు. ఇలా వివేక్ కుటుంబానికి కార్మికులతో సుదీర్ఘ అనుబంధం ఉన్న నేపథ్యంలో ఆయనకు దీనితోపాటు ఉపాధి, మైనింగ్ శాఖలు నిర్వహించే అవకాశం దక్కింది.



బనకచర్ల వ్యవహారం.. జూన్ 18న తెలంగాణ ఎంపీలతో సమావేశం: ఉత్తమ్కుమార్ రెడ్డి

హైదరాబాద్: గోదావరి-బనకచర్ల లింక్ ప్రాజెక్టు విషయంలో తదుపరి అనుసరించాల్సిన కార్యాచరణ కోసం తెలంగాణ ఎంపీలతో రాష్ట్ర ప్రభుత్వం సమావేశం ఏర్పాటు చేసింది. బుధవారం సాయంత్రం 4 గంటలకు సమావేశం నిర్వహించనున్నట్లు నీటిపారుదలశాఖ మంత్రి ఉత్తమ్కుమార్ రెడ్డి తెలిపారు. సీఎం రేవంత్ రెడ్డి ముఖ్య అతిథిగా హాజరవుతారని, రాష్ట్రానికి చెందిన కేంద్రమంత్రులు కిషన్ రెడ్డి, బండి సంజయ్ ను గౌరవ అతిథులుగా ఆహ్వానించినట్లు చెప్పారు. కాంగ్రెస్ తోపాటు భాజపా, భారాన, మజ్లీస్ పార్టీలకు చెందిన లోక్ సభ, రాజ్యసభ ఎంపీలకు లేఖలు రాయడంతోపాటు స్వయంగా ఫోన్ చేసిన

ఆహ్వానించామని తెలిపారు. “బ్రెయిన్ సెల్, చట్టాలకు విరుద్ధంగా ఏపీ ప్రభుత్వం చేపట్టిన గోదావరి-బనకచర్ల ప్రాజెక్టుపై కేంద్ర ప్రభుత్వానికి అభ్యంతరాలు తెలిపాం. సీఎం రేవంత్ రెడ్డి, నేను లేఖలు రాశాం. జల శక్తి శాఖ మంత్రి సిఆర్ పాటిల్ ను కూడా కలిశాం. ఏపీ ప్రతిపాదిస్తున్న ఈ ప్రాజెక్టు తెలంగాణ ప్రజల నీటి హక్కులపై ప్రతికూల ప్రభావం చూపుతుంది. ప్రస్తుతం కేంద్ర జల సంఘం వద్ద ఉన్న గోదావరి-బనకచర్ల ప్రీఫీజిటివ్ నివేదికను తిరస్కరించాలని కోరాం. ఈ అంశాలను దృష్టిలో ఉంచుకొని తదుపరి కార్యాచరణ తీసుకోవడానికి గురువారం ఎంపీలతో సమావేశమై అందరి అభిప్రాయాలు తీసుకోవాలని నిర్ణయించాం” అని ఉత్తమ్ తెలిపారు.

ఎంత డిమాండ్ ఉన్నా అంతరాయం లేకుండా విద్యుత్ సరఫరా చేశాం: భట్టి విక్రమార్క

భూపాలపల్లి: సమస్యలు ఉన్నవారు రాజధాని వరకు రాలేరని, ప్రజల సమస్యలను స్థానికంగా పరిష్కరించే వాళ్లు ఉండటం గొప్ప విషయమని డిప్యూటీ సీఎం భట్టి విక్రమార్క అన్నారు. భూపాలపల్లి జిల్లాలో పరిశ్రమలశాఖ మంత్రి శ్రీధర్ బాబుతో కలిసి పర్యటించిన భట్టి విక్రమార్క పలు అభివృద్ధి పనులకు శ్రీకారం చుట్టారు. ఈ సందర్భంగా ఆయన మాట్లాడుతూ.. “కాంగ్రెస్ ప్రభుత్వం వస్తే కరెంటు ఉండదని గత పాలకులు దుష్ప్రచారం చేశారు.



ఈ ఏడాది మార్చిలో గరిష్ఠంగా 17,162 మెగావాట్ల విద్యుత్ డిమాండ్ ఏర్పడింది. ఎంత డిమాండ్ ఉన్నప్పటికీ అంతరాయం లేకుండా విద్యుత్ సరఫరా చేశాం. నిరంతరాయ విద్యుత్ సరఫరాకు కృషి చేసిన అధికారులు, సిబ్బందికి ధన్యవాదాలు. 29 లక్షల పంపునెట్లకు ఉచిత విద్యుత్ అందిస్తున్నాం. సాగుకు ఉచిత విద్యుత్ కోసం రూ.11,500 కోట్లు కేటాయించాం. పేదల ఇళ్లకు గృహజ్యోతి కింద 200 యూనిట్ల వరకు ఉచిత విద్యుత్ ఇస్తున్నాం.



ఆహార నాణ్యతలో నిబంధనలు అతిక్రమిస్తే కఠిన చర్యలు!: మంత్రి జూపల్లి

హైదరాబాద్ : ఆహార నాణ్యతలో ప్రమాణాలు పాటించాలని పర్యాటక శాఖ మంత్రి జూపల్లి కృష్ణారావు పేర్కొన్నారు. హైదరాబాద్ బేగంపేట టూరిజం ప్లాజా హోటల్ ను ఆకస్మికంగా తనిఖీ చేశారు. రెస్టారెంట్ అంతా కలియ తిరుగుతూ ఆహార పదార్థాలను, వంటగదిని పరిశీలించారు. అల్పహారం తీసుకుంటున్న పర్యాటకులు, అతిథులతో మాట్లాడిన ఆయన.. ఆహార నాణ్యత, రుచి గురించి ఆరా తీశారు. అనంతరం అధికారులతో మాట్లాడారు. ఆహార నాణ్యతలో నిబంధనలు అతిక్రమిస్తే కఠిన చర్యలు తీసుకుంటామని హెచ్చరించారు. పర్యాటకులకు నాణ్యమైన ఆహారాన్ని అందించాల్సిన బాధ్యత హోటల్స్ నిర్వాహకులపై ఉందని స్పష్టం చేశారు.



ఇజ్రాయెల్ - ఇరాన్ యుద్ధం తీవ్రమవుతున్న నేపథ్యంలో పశ్చిమాసియా దేశాలు కీలక నిర్ణయం తీసుకున్నాయి. ఇజ్రాయెల్ భారీ క్షిపణి దాడులకు పాల్పడుతుండడంతో ఇరాన్ తమ గగనతలాన్ని పూర్తిగా మూసివేసింది. లెబనాన్, జోర్డాన్, ఇరాక్ లోనూ విమానాల రాకపోకలు నిలిచిపోయాయి. పశ్చిమాసియా వ్యాప్తంగా ఎయిర్పోర్టులు మూతపడటంతో వేలాది మంది ప్రయాణికులు అక్కడే చిక్కుకోవడంతో తీవ్ర ఇబ్బందులు పడుతున్నారు. దాదాపు 10వేలకు పైగా ప్రయాణికులు ఇరాన్ సహా పశ్చిమాసియాలోని పలు ప్రాంతాల్లో చిక్కుకుపోయినట్లు ఓ రిటైర్డ్ ఫైలట్, విమానయాన భద్రతా నిపుణుడు జాన్ కాక్స్ పేర్కొన్నారు. శుక్రవారం ఇరాన్ టెహ్రాన్ శివార్లలో ఉన్న దేశంలోని ప్రధాన ఖామేని అంతర్జాతీయ విమానాశ్రయంలో విమానాలను నిలిపివేసింది. శనివారం ఇజ్రాయెల్ టెహ్రాన్ లోని మెహ్రాబాద్ విమానాశ్రయంపై బాంబు దాడులు చేసినట్లు అధికారులు పేర్కొన్నారు. ఇజ్రాయెల్ సైతం తమ దేశంలోని అత్యంత కీలకమైన బెన్ గురియన్ అంతర్జాతీయ విమానాశ్రయాన్ని మూసివేసింది. దీనివల్ల 50వేల మందికి పైగా ఇజ్రాయెల్ ప్రయాణికులు విదేశాలలో చిక్కుకుపోయినట్లు తెలుస్తోంది. ఇరాన్ దాడులు కొనసాగుతుండడంతో

దేశంలోని మూడు విమానయాన సంస్థల విమానాలను లార్గాకాకు తరలించారు. ఇజ్రాయెల్ ప్రజలు జోర్డాన్, ఈజిప్టుతో ఉన్న సరిహద్దుల ద్వారా దేశం విడిచి వెళ్తున్న ఆ దేశ ప్రధాని నెతన్యాహు ఆదేశాలు జారీ చేశారు. ఆ ప్రదేశాల్లో ముప్పు పొంచి ఉందే అవకాశం ఉందని హెచ్చరించారు. లెబనాన్, జోర్డాన్ లో గగనతలం ఇప్పటికీ పాక్షికంగా తెరిచి ఉన్నప్పటికీ, విమానాశ్రయాలలో పరిస్థితి గందరగోళంగా ఉన్నట్లు అధికారులు పేర్కొన్నారు. చాలా విమానాలు రద్దు కావడంతో స్థానికంగా, ఇతర దేశాల్లో చాలామంది ప్రజలు చిక్కుకుపోయారని తెలిపారు. ఇరాన్ లో భారత్ సహా ఇతర దేశాలకు చెందిన వందలాది మంది విద్యార్థులు, పౌరులు ఉన్నారు. అక్కడి నుంచి భారతీయులను తరలించేందుకు భారత ప్రభుత్వం రంగం సిద్ధం చేసింది. అందులో భాగంగా 100 మందితో కూడిన మొదటి బ్యాచ్ ఇప్పటికే టెహ్రాన్ నుంచి బయల్దేరింది. ప్రస్తుతం అక్కడ సుమారుగా 10 వేల మంది భారతీయులు ఉన్నారని.. అందులో ఆరువేల మంది వరకు విద్యార్థులేనని తెలుస్తోంది. ప్రస్తుతం గగనతలం మూసివేసినందున.. భూసరిహద్దుల మీదుగా తీసుకెళ్తున్న ఇరాన్ విదేశీ మంత్రిత్వశాఖ వెల్లడించింది. దీంతో ఆర్మీనియా, అజర్ బైజాన్, తుర్కమెనిస్తాన్, అఫ్ఘనిస్తాన్ మీదుగా భారతకు తరలించనున్నారు.



గతంలో కాంగ్రెస్ ఓడిపోవడానికి ఫోన్ ట్యాపింగ్ కారణం: మహేశ్ కుమార్ గౌడ్

హైదరాబాద్: గత ప్రభుత్వం తమ ఫోన్ లను ట్యాప్ చేసినట్లు అనుమానం రావడంతోనే సీఎస్ కు ఫిర్యాదు చేసినట్లు టీపీసీసీ అధ్యక్షుడు మహేశ్ కుమార్ గౌడ్ తెలిపారు. ఫోన్ ట్యాపింగ్ కేసు విచారణకు ఆయన హాజరయ్యారు. ఈ కేసులో సాక్షిగా ఆయన తన వాంగ్మూలం ఇచ్చారు.

న్యాయని తెలిసింది” “కుంభం అనిల్ కుమార్ యాదవ్, గాలి అనిల్ తోపాటు అనేకమంది ఫోన్ల ట్యాప్ అయినట్లు బయటికి వచ్చింది. ఇవన్నీ చూస్తుంటే, నాడు ఏ రకంగా అధికారాన్ని దుర్వినియోగం చేసి దుశ్చర్యకు పాల్పడ్డారో అర్థమవుతోంది. ప్రజాస్వామ్యంలో నిక్కచ్చిగా పనిచేయాల్సిన అధికారులు.. రాజకీయ నాయకులకు తలోగ్గి అడుగులకు మడుగులొత్తారు. వైసీపీ అనేది మా ప్రాథమిక హక్కు. దానిని కాలరాశారు. పదవీ విరమణ చేసిన ప్రభాకర్ రావును దేశ చరిత్రలో ఎక్కడా లేనివిధంగా ఇంటెలిజెన్స్ చీఫ్ గా పెట్టారు. నక్సలైట్లకు సానుభూతిపరులుగా ఉన్నారని మమ్మల్ని ట్యాప్ చేయడం సిగ్గుచేటు. కేటీఆర్ సిగ్గుతో తల దించుకోవాలి” “అనాడు మా ఫోన్లు ట్యాప్ చేసి రాజకీయ లబ్ధి పొందేందుకు ప్రయత్నం చేశారు. దానికి మీరు శిక్షార్హులు. భవిష్యత్తులో ఏ ప్రభుత్వం కూడా ఇలాంటి దుశ్చర్యకు పాల్పడకుండా ఉండాలంటే వీరికి శిక్ష వదాల్సిందే. ఇలాంటి దిగజూరడు పనికి ఒడిగట్టిన ఐఎన్, ఐపీఎన్ అధికారులకు కూడా శిక్ష వదాలి. సజావుగా విచారణ జరిపి... రాజకీయ నాయకులైనా, అధికారులైనా... బాధ్యులను కఠినంగా శిక్షించాలని ప్రభుత్వాన్ని కోరుతున్నాం” అని మహేశ్ కుమార్ గౌడ్ అన్నారు.

కేంద్రంపై ఒత్తిడి తెస్తేనే బీసీ లిజర్వేషన్ బిల్లుకు ఆమోదం: ఎమ్మెల్యే కవిత

మెదక్: కేంద్రంపై ఒత్తిడి తెస్తేనే బీసీ రిజర్వేషన్ బిల్లుకు ఆమోదం లభిస్తుందని భారాన ఎమ్మెల్యే కవిత అన్నారు. బీసీ రిజర్వేషన్ సాధనకు మెదక్ లో నిర్వహించిన రౌండ్ టేబుల్ సమావేశంలో ఆమె పాల్గొని మాట్లాడారు. బీసీలకు 42 శాతం రిజర్వేషన్ బిల్లు ఆమోదం కోసం జూలై 17న రైల్ రోకో నిర్వహిస్తున్నట్లు చెప్పారు. “42 శాతం రిజర్వేషన్ కోసం బీసీలు ప్రశ్నించకుంటే తీవ్రనష్టం జరుగుతుంది. విద్య, ఉద్యోగాలు, రాజకీయాలకు వేర్వేరుగా బీసీ రిజర్వేషన్ బిల్లు పెట్టాలి. పోరాడితే బీసీ బిడ్డల కాళ్ల వద్దకే పడవులు వస్తాయి” అని కవిత అన్నారు.



పాడి కౌశిక్ రెడ్డి ముందస్తు బెయిల్ పిటిషన్ పై విచారణ వాయిదా



హైదరాబాద్: భారాన ఎమ్మెల్యే పాడి కౌశిక్ రెడ్డి ముందస్తు బెయిల్ పిటిషన్ పై హైకోర్టులో విచారణ వాయిదా పడింది. సుబేదారి పోలీసు స్టేషన్ లో నమోదైన కేసులో ముందస్తు బెయిల్ ఇవ్వాలని ఆయన పిటిషన్ దాఖలు చేశారు. ఈ కేసుపై తదుపరి విచారణను ఈ నెల 23కు కోర్టు వాయిదా వేసింది. అంతవరకు అరెస్టు చేయకుండా రక్షణ కల్పించాలని కౌశిక్ రెడ్డి కోరారు. ఆయన అధ్యర్థనను హైకోర్టు నిరాకరించింది. కమలాపురం మండలం పంగల్లిలో గ్రానైట్ వ్యాపారి మనోజ్ క్వార్ నిర్వహిస్తున్నారు. రూ.50 లక్షలు ఇవ్వాలంటూ తమను కౌశిక్ రెడ్డి బెదిరించారంటూ మనోజ్ భార్య ఉమాదేవి ఫిర్యాదు చేశారు. దీంతో సుబేదారి పోలీసులు ఆయనపై కేసు నమోదు చేసిన విషయం తెలిసిందే.

టెహ్రాన్ ను తక్షణమే వీడండి: భారతీయులకు ఎంబసీ తాజా అడ్వైజరీ

టెహ్రాన్: ఇజ్రాయెల్-ఇరాన్ యుద్ధంతో పశ్చిమాసియా రగులుతోంది. ఇజ్రాయెల్ జరుపుతున్న పేలుళ్లతో టెహ్రాన్ నగరం రద్దరిల్లుతోంది. ఈ నేపథ్యంలో అక్కడి భారతీయ పౌరులను ఉద్దేశిస్తూ మన ఎంబసీ తాజా అడ్వైజరీ జారీ చేసింది. తక్షణమే ఆ నగరాన్ని వీడి వెళ్లాలని సూచించింది. “టెహ్రాన్ లోని భారతీయులు, పబ్లిక్ ఇన్ఫర్మేషన్ అధికారులందరూ తమ తమ సొంత మార్గాల్లో నగరాన్ని వీడండి. టెహ్రాన్ వెలుపల సురక్షిత ప్రాంతాలకు వెళ్లిపోండి. ఇప్పటివరకు భారత ఎంబసీని సంప్రదించని భారతీయులు వెంటనే దౌత్యాధికారులతో కాంటాక్ట్ అవ్వండి. మీరు ఉంటున్న లోకేషన్లు, మొబైల్ నంబర్లను వారితో పంచుకోండి” అని ఇరాన్ లోని భారత ఎంబసీ తమ అడ్వైజరీలో వెల్లడించింది. టెహ్రాన్ ను ఖాళీ చేయాలని ఇప్పటికే అమెరికా అధ్యక్షుడు ట్రంప్ హెచ్చరించిన సంగతి తెలిసిందే.

దీంతో ఇరాన్ పై దాడులు మరింత తీవ్రమయ్యే సంకేతాలు కనిపిస్తున్నాయి. నేరుగా అమెరికా యుద్ధ రంగంలోకి దిగే అవకాశాలున్నట్లు తెలుస్తోంది. ఈ నేపథ్యంలో ట్రంప్ ఈ ప్రకటన చేసి ఉంటారనే అనుమానాలు వ్యక్తమవుతున్నాయి. ఇప్పటికే కెనడా వర్తకులను అర్థంతరంగా ముగించుకుని అమెరికా అధ్యక్షుడు తిరుగు ప్రయాణమయ్యారు. వచ్చేరాగానే సిల్వ్యుయేషన్ రూమ్ లో భద్రతా నలహాదారులతో భేటీ కానున్నట్లు తెలుస్తోంది. ఈ పరిణామాల నేపథ్యంలోనే భారత ఎంబసీ తాజా అడ్వైజరీ జారీ చేసింది. మరోవైపు.. చైనా, సౌదీ అరేబియా వంటి దేశాలు కూడా ఇరాన్ లోని తమ పౌరులకు హెచ్చరికలు చేశాయి. వెంటనే టెహ్రాన్ నుంచి వెళ్లిపోవాలని సూచించాయి. అటు ఇజ్రాయెల్ లోని చైనీయులు కూడా అక్కడి నుంచి సురక్షిత ప్రాంతాలకు తరలిపోవాలని బీజింగ్ అడ్వైజరీ జారీ చేసింది.